

జమీనరేఖ

పొంగతూరు, నెల్లూరు - 524 001.

ప్రకటనలకు

98489 66163

98489 66165

చందాలకు

98489 66190

జమీనరేఖ

సంపుటి: 80 • సంచిక: 52 • 11-12-2009 శుక్రవారం • పేజీలు: 16 • విడి ప్రతి: రూ.5/-



సోనియా చిరాకు!

తెలంగాణ సమస్య చిక్కుముడి పడడం తెలంగాణ కాంగ్రెస్ అధినేత సోనియాగాంధీ చాలా చిరాకు పడుతున్నట్లు చెబున్నారు. తెలంగాణ ఇస్తామనే ప్రకటన చేస్తే అంతా సద్దుమణు గుతుంది, ఎక్కడా గొడవలుండవని ఆమెకు నిజే దించారట సలహాదారులు. వారిని గుడ్డిగా నమ్మి చిదంబరం ప్రకటనకు అనుమతి ఇచ్చారు. కానీ తెల్లారేసరికి ఎమ్మీలు కూడా తిరుగుబాటు చేసి పరిస్థితి రావడంతో చాలా చిరాకు పడుతున్నారు. మరొకప్రక్క కెనెటర్ ఆరోగ్య పరిస్థితి అంత ప్రమాదకరంగా లేదని కేంద్ర ఇంటిలిజెన్స్ వర్గాలు తనకు సమాచారం ఇవ్వనందుకు కూడా ఆమె ఆగ్రహంతో వున్నట్లు తెలుస్తున్నది. మరొకవారం రోజు లైనా కెనెటర్ ప్రాణానికి ప్రమాదం లేదని నిమ్మ వైద్యులు ముఖ్యమంత్రి రోశయ్యకు చెప్పారట. అందువల్లనే ఆయన అసెంబ్లీ ముట్టడి తలపెట్టిన విద్యార్థి సంఘాల పట్ల కఠినంగా వ్యవహరించా లని నిర్ణయించుకొని, వేలాది పోలీసులను రంగం లోకి దింపాడు. కానీ కెనెటర్ చనిపోతే రాష్ట్రం తగలబడి పోతుందని, ఏ క్షణంలోనైనా కెనెటర్ ప్రాణానికి ప్రమాదం తప్పదని కొందరు కాంగ్రెస్ వాదులే తనకు తప్పుడు సమాచారం ఇచ్చారని సోనియా భావిస్తున్నారు.

వెనక్కు మళ్లేదెట్లా?

కానీ నోరు జారితే వెనక్కు తీసుకోవచ్చు కానీ నోరు జారితే ఇక అంతే సంగతులన్నది పెద్దలు చెప్పే సామెత. తెలంగాణ విషయంలో కాంగ్రెస్ అధినాయకత్వం ఆ సంకటంలోనే వుంది ఇప్పుడు. ఆంధ్ర, రాయల సీమ ప్రాంతాలలో తమ నిర్ణయం పట్ల చెలరేగుతున్న అసంతృప్తి, ఆగ్రహ జ్వాలలను ఎట్లా నివారించాలో వారికి అర్థం కావడం లేదు. ఒక సారి తెలంగాణ ప్రక్రియ మొదలు పెడుతున్నట్లు ప్రకటన చేసిన తర్వాత మళ్ళీ మాట మార్చి అవకాశం లేదు, జాతీయపార్టీగా అంత దుస్సహనం చేయలేదు. దానివల్ల పార్టీ ప్రతిష్ట మంటకట్టి పోతుంది. భవిష్యత్తులో దేశంలోని

కొరవ 14వ పేజీలో

● రాష్ట్రపతి పాలనతోనే దీనికి ముగింపు

నాటకం వికటించింది!

కెనెటర్ను మాయ చేయడానికి తెలంగాణ ప్రకటన చేస్తే, కాంగ్రెస్ మూలాలే కదిలిపోయే ప్రమాదం దాపులించింది.

తెలంగాణ రాష్ట్రం ఏర్పాటు చేయాలన్న ఉద్దేశం కాంగ్రెస్ పార్టీకి ఏ కోశానా లేదు. ఎప్పటికప్పుడు ఏదో ఒక మెలిక పెట్టి సమస్యను సాగదీయడం, నానవేయడం మాత్రమే కాంగ్రెస్ అభిమతం. మొన్నటి ఎన్నికల తర్వాత అప్పటి ముఖ్యమంత్రి వైఎస్.రాజశేఖరరెడ్డి ఆ దాగుడు మూతల ఆట కూడా మాని వేశాడు. నా గొంతులో ప్రాణం వున్నంతవరకు తెలంగాణ ఇచ్చే సమస్యే లేదని ఖరాఖండిగా చెప్తుండేవాడు వైఎస్. తెలంగాణ ప్రజలు కూడా తాము ప్రత్యేక రాష్ట్ర విభజనకు సానుకూలం కాదని మొన్నటి ఎన్నికలలో స్పష్టమైన తీర్పు ఇచ్చారు. తెలంగాణ ఇవ్వబోమని చెప్పిన కాంగ్రెస్, మజ్లీస్ పార్టీలకు మెజార్టీ కట్టబెట్టి, టిఆర్ఎస్ను దారుణంగా ఓడించారు. ప్రజల అభిమతం అర్థం చేసుకోవడానికి అంతకంటే సంకేతం అవసరం లేదు. ఆ ఎన్నికలతో కెనెటర్ రాజకీయ జీవితం దాదాపు సమాధి స్థితికి చేరింది. టిఆర్ఎస్ పార్టీ అవంశయ్య మీద పవళించింది. టిఆర్ఎస్ తరపున గెలిచిన ఇద్దరు ఎమ్మీలలో ఒకరు; పది మంది ఎమ్మెల్యేలలో ఆరుగురు వైఎస్ వంచన చేరారు. మీతో ఇప్పుడు అవసరం లేదు కాబట్టి ఓపిక పట్టండని సలహా ఇచ్చాడు కాబట్టి, సరిపోయింది కానీ లేకుంటే ఈ పాటికి కెనెటర్ కొడుకు, అల్లుడు తప్ప ఆ పార్టీకి శాసనసభలో ఎవరూ మిగిలి వుండేవారు కాదు.

కానీ పది రోజులలో అంతా తలక్రిందులు. చచ్చినపాము అనుకొన్న కెనెటర్, బుస కొట్టి కోడె నాగు వలె రెచ్చిపోయాడు. ఆయన చేత నిరసన దీక్ష మాన్పించడానికి రోశయ్య ప్రభుత్వం చేసిన ప్రయత్నాలు వికటించాయి. దీక్షకు అనుమతించి వుంటే, సవాల్ క్ష అనారోగ్య సమస్యలతో సతమత మౌతున్న కెనెటర్ రెండో రోజుకో, మహా అయితే మూడోరోజుకో తనను ఆస్తికి తరలించడానికి సహకరించి వుండేవాడు. కానీ ఆయన దీక్ష మొదలు పెడితే బ్రహ్మాండం బ్రహ్మాండమని భయపడిన ప్రభుత్వం, అనవసరంగా అరెస్టు చేసింది. మరొకప్రక్క పోలీసు అధికారులు తమ ఇష్టానుసారంగా ప్రవర్తించేందుకు అనుమతి ఇచ్చింది. ఉస్మానియా విశ్వవిద్యాలయంలో విద్యార్థుల మీద పోలీసు దాడి జరిపి, లేనిపోని అనర్థాలకు పూపిరి పోశారు పోలీసులు.

విద్యార్థులను కొట్టారనే సాకుతో లెక్కలేనన్ని ప్రజా సంఘాలు వీధులలోకి వచ్చాయి. కెనెటర్కు, టిఆర్ఎస్కు మాత్రమే పరిమితమై వుండిన ఉద్యమ స్వరూపాన్ని సమగ్ర తెలంగాణ పోరాటంగా మలచాయి. దానితో పరిస్థితి ప్రభుత్వం అదుపు తప్పిపోయింది. విద్యార్థులు తనను శపిస్తున్నారన్న భయంతో కెనెటర్ కూడా ఎక్కడలేని ఓపిక తెచ్చుకొని దీక్ష కొనసాగించాడు. నిమ్మ ఆస్పత్రిలో, పది మంది దాక్టర్ల బృందం పర్యవేక్షణలో తన ప్రాణానికి వచ్చే ప్రమాదం ఏమీ లేదని కెనెటర్కు, ఆయన కుటుంబసభ్యులకు బాగా తెలుసు. అందువల్లనే 9తేది సాయంత్రం వరకు కెనెటర్ కుమారుడు కానీ, భార్య, కుమార్తెలు కానీ ఆయన చేత దీక్ష విరమింప చేయడానికి ఎటువంటి ప్రయత్నం చేయలేదు. నోటి ద్వారా ఆహారం తీసుకోకపోవడం వల్ల కలిగే నీరసం తప్ప కెనెటర్ ఆరోగ్యానికి వచ్చిన ధోకా ఏమీ లేదని తెలుసు కాబట్టి వారు పెద్దగా ఆందోళన చెందలేదు. రోజురోజుకూ పరిస్థితి విపశిస్తుండడం, శాసనసభ ముట్ట

కొరవ 14వ పేజీలో

లేజర్ చికిత్స

అత్యంత అధునాతన లేజర్ చికిత్స
యొక్క వ్యాపార ప్రత్యేక చికిత్స
7గురు స్పెషలిస్టు డాక్టర్లు తనిఖీ
దిద్దిన సుఖం స్పెషలిటీ డిపార్ట్మెంట్
రాష్ట్రవ్యాప్త ఉద్యోగులు, పెన్షనర్లు వారి
కుటుంబసభ్యులకు రీయంబ్లెంట్ కరమీయం
డాక్టర్ అబ్బాసు సైగంజీగారిరెడ్డి, MSc
Professor, Endodontics

కేర్ సూపర్ స్పెషాలిటీ
చింతిపెద్దిపాల
పొంగతూరు, నెల్లూరు. ఫోన్: 2303300

వుండు పెట్టింది

ముఖ్యమంత్రినా?

మొట్టమొదట రాజీనామాల వరం ఎవరకు ముఖ్యమంత్రి రోశయ్య శ్రీకారం చుట్టాడని విశ్చననీయ వర్గాల భోగట్టా. 10తేది ఉదయం అసెంబ్లీకి వచ్చే వరకు ఆయనకు కానీ, కాంగ్రెస్ నేతలకు కానీ ఏమీ చేయాలో పాలు పోలేదు. ఒక విధమైన దిగ్భ్రాంతిలో, అయోమయంతో కెవిపిలో కలిసి శాసనసభకు వచ్చారాయన. అక్కడ జెసి.దివాకరరెడ్డి, డిఎల్. రవీంద్రరెడ్డి ఆయన్ను కలిశారు. ఏదో ఒకటి చేసి, కెనెటర్ విజయాట్టహాసాలను కొరవ 14వ పేజీలో

గ్లైస్

సూపర్ స్పెషాలిటీ డంత వైద్యుల

చిన్నపల్లె ప్రత్యేకతలు

- పూర్తిగా/పాక్షికంగా కడులుతున్న పక్కతో చాపవదుతున్న చాంకి లిక్విడ్ స్టేట్ ఫిక్స్డ్ పక్క లిక్విడ్ స్టేట్.
- ఇంప్లాంట్షన్.
- ఎత్తుపక్క, మంకరపక్క, సంచెస్ చికిత్స.
- రూట్ కెనల్ థ్రీడింగ్.

డా॥ SK. ముహమ్మద్ అలీ
కాన్సిల్టెంట్ డెంటిస్టిస్ట్
16-1064, పోలీస్ స్టేషన్ముందు రైస్.
పొంగతూరు, నెల్లూరు - 524 001.
ఫోన్: 0861 - 2340032

వార్షికోత్సవ హిట్ డిస్కంట్ సేల్

చందన CMR

14వ వార్షికోత్సవ వేడుకలు 4వ వార్షికోత్సవ వేడుకలు

సమస్త ప్రాంతాల్లో అందంగా ముచ్చటైన చందన ముచ్చటను స్వాగతించండి.

అన్నిరకాల ప్రస్తావన 50% తగ్గింపు

ప్రత్యేక వర్షికోత్సవ 1+1 ఆఫర్
రెడీమప్ట్ స్టాంప్ డిస్కంట్ రూ. 500/- వర్షికోత్సవ
కొడుగులపై బాల్బెన్స్ ముద్రాపాతం ఈ బంకాలో 10, 11, 12, 13, 14 తేదీలలో ముగియను.

చందన బ్రదర్స్
లేడీస్ & జంట్ల కోసం ప్రత్యేకం
నెల్లూరు

బంగారం ధరలు... జేరా! అనిపించే తగ్గింపు! ముందెన్నడూ లేదు... ఇక ముందు రాలేదు!

సమస్త బంగారం కొనుగోలుపై రూ. 800/- తగ్గింపు

రూ. 1500/- వర్షికోత్సవ కౌంటర్ పై 1 గ్రేడ్ కౌంటర్ ఉంది ఈ బంకాలో 10, 11, 12 తేదీలలో ముగియను

CMR EXCLUSIVE
Silks & Jewels
చందన ప్రత్యేక, నెల్లూరు

అంత సులభం కాదు

ఆంధ్ర, తెలంగాణలకు వివాహం చేస్తున్నాము. కలిసి వుండలేమని భవిష్యత్తులో ఎప్పుడైనా అనిపిస్తే, స్వేచ్ఛగా విడాకులు తీసుకోవచ్చు. ఆంధ్రప్రదేశ్ అవతరణ సమయంలో అప్పటి ప్రధాని జవహర్‌లాల్ నెహ్రూ చేసిన వ్యాఖ్య ఇది. అలాంటి నుంచి తెలంగాణ కోసం ఎన్ని ఉద్యమాలు, ఆందోళనలు, పోరాటాలు, ఆరాటాలు, అవేశకావేషాలు, రాజకీయ సవాళ్లు ప్రతినవాళ్లు నడిచాయో లెక్క పెట్టలేము. కొన్ని వందలమంది ఈ ఉద్యమంలో ప్రాణాలు విడిచారు. యాభైఏళ్ల సుదీర్ఘ పోరాట చరిత్రకు ఒకే ఒక్క ప్రకటనతో స్వస్తి వ్యాక్యం పలికాడు కేంద్ర హోంమంత్రి చిదంబరం. 9తేది అర్ధరాత్రి ఢిల్లీలో ఆయన చేసిన ప్రకటనతో తెలంగాణ ఏర్పాటుకు మార్గం సుగమమైంది.

అయితే ఒకే ఒక్క ప్రకటనతో రాష్ట్ర విభజన జరిగి పోతుందనుకోవడం పొరపాటు. అందుకు సవాలక్ష సమస్యలు, అంశాలు, వివాదాలు, విన్నపాలు, ఆస్తి పంపకాలు, నీటివాటాలు, ప్రభుత్వ ఒప్పందాలు పరిశీలించవలసి వుంటుంది. వాటన్నిటికీ ఉభయ తారకమైన పరిష్కార మార్గం వెతకవలసి వుంటుంది. అందుకు వారాలు, నెలలు కాదు,

కొన్ని సంవత్సరాల వ్యవధి పట్టినా ఆశ్చర్యం లేదు. చత్తీస్ ఘడ్, జార్ఖండ్, ఉత్తరాంచల్ రాష్ట్రాల విభజనకు, ఆంధ్ర తెలంగాణల వేర్పాటుకు ఎంతో వ్యత్యాసం వుంది. ఆ మూడు రాష్ట్రాలు ప్రధాన రాష్ట్రం నుంచి విడిపోయి, తమ స్వంత రాజధానులను ఏర్పరచుకొన్నాయి. కానీ ఇక్కడ ప్రధాన రాష్ట్రం కొత్త రాజధాని ఎక్కడ అనే నిర్ణయం తీసుకోవల్సి వస్తున్నది. పంజాబ్, హర్యానాల వలె సంయుక్త రాజధాని ఏర్పాటు కూడా వీలయ్యే పని కాదు. చండీఘర్ కు ఒక ప్రక్క హర్యానా వేరొకప్రక్క పంజాబ్ వున్నాయి. కానీ హైదరాబాదు తెలంగాణ జిల్లాల మధ్యలో వుంది. ఆంధ్రలోని ఏ ప్రాంతం నుంచి ఏ మార్గంలో హైదరాబాద్ కు వెళ్లాలన్నా తెలంగాణ భూభాగాన్ని దాటుకొని వెళ్లాలి. అందువల్ల సమైక్య రాజధాని ఆచరణ సాధ్యం కాదు. కొత్త రాజధాని నిర్మాణం కూడా అంత సులభమైన

విషయం కాదు. ఆంధ్ర వంటి సుభిక్షమైన రాష్ట్రానికి రాజధాని అంటే కొన్ని వందల చదరపు కిలోమీటర్ల పరిధి అవసరమౌతుంది. అసెంబ్లీ, సెక్రటరీయేట్, హైకోర్టు, వివిధ ప్రభుత్వ కార్యాలయాలు, మంత్రిలు, అధికారుల నివాసాలు, ఎయిర్పోర్టు, రోడ్డు వసతి, హోటళ్ల వంటి ప్రాథమిక వసతుల కల్పనకు లక్షలాది కోట్ల రూపాయలు ఖర్చు అవుతాయి. అంత డబ్బు ఎక్కడ నుంచి, ఎట్లా తెస్తారన్నది సమస్య. అసలు ఆంధ్ర ప్రాంతంలో అంత భూమి లభ్యత ఎట్లా అన్నది ఇంకా పెద్ద సమస్య. కృష్ణ, గోదావరి నదీ జలాలలో ఆంధ్ర, తెలంగాణల వాటాకూడా భయానకమైన జగదానికి దారి తీస్తుందనడం నిజం. ఇన్ని అంశాలను పరిష్కరించి, రాష్ట్ర విభజన చేయడం ఇప్పట్లో జరిగే పని కాదు. ఏ దశలోనైనా దీనికి మడతపెట్టి పడవచ్చు. అక్కడ నుంచి మళ్లీ కొత్త కొత్త ఉద్యమాలు ప్రారంభం కావచ్చు.

ఈలోగా మాత్రం హైదరాబాద్ నగర ప్రజల జీవనం ఆయోమయంలో మునిగి తేలుతుందన్నది నిజం. తమ భవిష్యత్తు ఏమిటి, తమ ఆస్తుల విలువ ఏమౌతుంది, తమ వ్యాపార సాపారాల మనుగడ ఎట్లా అన్న ఆందోళన హైదరాబాదులో నివసించే ప్రతి ఒక్కరిలో

కలుగుతున్నాయి. అయితే, కెనెటర్ ను ఒక్క విషయంలో అభినందించాలి. నకించిపోయిందనుకొన్న తెలంగాణ ఉద్యమానికి జీవంపోసి, పదేళ్లపాటు విజయపథంలో నడిపించిన ఆయన, ఏ దశలోనూ హింసకు, అవేశకావేషాలకు తావు ఇవ్వలేదు. ఉద్యమం అదుపు తప్పి పరిస్థితి కల్పించ లేదు. హైదరాబాదు నగరంలో కానీ, ఇతర తెలంగాణా జిల్లాలలో కానీ నివసించే ఆంధ్ర ప్రాంతీయుల జీవనానికి, ఆస్తిపాస్తులకు పూర్తి రక్షణ వుంటుందనే భరోసా ఇస్తూ వచ్చాడు. తన ఉద్యమ నిర్వహణలో ఆయన చూపిన ఈ నిబద్ధత అభినందనీయం. సంపూర్ణ శాంతియుత మార్గంలో తన లక్ష్యాన్ని నెరవేర్చుకొన్న కెనెటర్ తెలంగాణ ప్రాంత చరిత్రలో ఒక గొప్ప నాయకుడిగా నిలిచిపోతాడు. ఆ ప్రజల గుండెలలో చిరం జీవిత్యం పొందుతాడు.

జమీన్దార్

జనవాని

ఉద్రేకాలను ఉసిగొల్పరాదు!

ఏ ఉద్యమమైనా ఉద్రేకాలను ఉసి గొల్పకూడదు. హింసాత్మకాలను రిచ్చగొట్టకూడదు. శాంతిభద్రతలకు విమాతం కల్గింది. జనంలో భయాందోళనలను, అభద్రతాభావాన్ని సృష్టించకూడదు. కారణమేమైనా సరే అమరణ నిరాహారదీక్ష బానడం భారతీయ శిక్షా స్వతంత్రత్వా నిష్ఠుడేపాంగా శిక్షార్హమైన నేరం. నేర నిరోధమెప్పుడూ శిరోధార్యం. వానకు గారితోదైనట్లు వేర్పాటు ఉద్యమానికి ముడిబెట్టబడిన అమరణ నిరాహారదీక్ష ఎన్నో అత్యహత్యలకు, మరణాలకు, అస్తుల విధ్వంసాలకు కారణభూతమౌతుంటే ఏ ప్రభుత్వమైనా చేతులు ముడుచుకొని మౌనంగా వుండదు. ప్రాంతీయోన్మాదం ఏ విధంగా చూసుకొన్నా అభ్యంతరకరం.

పి.వి.ప్రభాకరరావు, గూడూరు

తెలంగాణ యివ్వండి!

భారతదేశంలో 28 రాష్ట్రాలున్నాయి. దాదాపు 103 కోట్ల మంది జనాభా వున్నారు. రాష్ట్రంలో అయితే 8 కోట్ల మంది వున్నారు. దేశంలోని రాష్ట్రాలలో విస్తీర్ణంలో ఆంధ్రప్రదేశ్ నాలుగవస్థానంలో నిలుస్తుంది. మద్రాసు రాష్ట్రంలో నుంచి వీడి ప్రత్యేక ఆంధ్రరాష్ట్రం ఏర్పడిన తర్వాత ఆంధ్రా, రాయలసీమ ప్రాంతాల్లోని మోతుజరులు హైదరాబాదులో స్థిరపడి అక్కడ ఆస్తులను దోచేసి ఆ ప్రాంతీయులకు దారిద్ర్యాన్ని మిగిల్చారు. ఈ వ్యవహారం తెలంగాణవాసులకు ఆగ్రహం తెప్పిస్తుంది. చత్తీస్ ఘడ్, ఉత్తరాంచల్, జార్ఖండ్ రాష్ట్రాలు ఏర్పడినందువల్ల దేశానికి వచ్చిన నష్టం లేదు. ఆరాచక శక్తులు పేట్రేగక ముందే ప్రత్యేక తెలంగాణ ఇచ్చేయడం మంచిది.

- వాస్తురామచంద్ర, నెల్లూరు

విజయమ్మ ఎంపిక హర్షనీయం

కడపజిల్లా పులివెందుల అసెంబ్లీ నియోజకవర్గం నుంచి దివంగత వైఎస్ రాజశేఖర్ రెడ్డి సతీమణి వైఎస్ విజయలక్ష్మిని ఎమ్మెల్యేగా ఏకగ్రీవంగా ఎన్నుకోవడం హర్షనీయం. ఈ ఎన్నికకు ప్రధాన రాజకీయపక్షాలన్నీ సహకరించడం వైఎస్ కు నిజమైన నివాళి. ఎవరు ఎన్ని విధాలుగా మాట్లాడినా రాష్ట్రంలో కాంగ్రెస్ పార్టీకి జవనత్యాలు కల్పించడంలోనూ, అభివృద్ధికి

కొరవ 14వ పేజీలో

70 ఏళ్ల క్రితం ఈవారం

15-12-1939
పేజీలు : 16 వెల: అణా

నెల్లూరుజిల్లా కాంగ్రెస్ సంఘ సమావేశం

ఈ డిసెంబర్ నెల 19 తేది మంగళవారము మధ్యాహ్నం మూడుగంటలకు నెల్లూరుజిల్లా కాంగ్రెస్ కార్యాలయమున నెల్లూరు జిల్లా కాంగ్రెస్ సంఘ సమావేశము జరుగును.

కాంగ్రెసు మంత్రిగా నుండిన ఆంధ్రకేసరి టంగుటూరు ప్రకాశం పంతులుగారు ఈ సభకు విచ్చేసి కాంగ్రెసు కార్యక్రమమును గూర్చి ఉపన్యసించెదరు.

జిల్లా కాంగ్రెసు సభ్యులెల్లరు ఈ సభకు తప్పక విచ్చేయకోరెదము.

- బద్దెపూడి వెంకటనారాయణరెడ్డి, అధ్యక్షుడు.

నెల్లూరు ముచ్చట్లు

తాత చస్తే బొంత నాపాలు అవుతుందన్నట్లు దశయ్యను జిల్లాబోర్డు గర్డెక్విస్తే బ్యాంకు ప్రెసిడెంటు దాస్సు తనకు దొరకుతుందని ఎసిరెడ్డి గారిన్నో వన్నాగాలు పన్నాడు. చివరకు అది పిల్లెత్తుకపోయింది లిండి.

మిస్టర్ ఎ.సి రెడ్డి! ఛేర్మన్ పని, వేణుగోపాలస్వామివారి ధన పితాధిపత్యం, కాలేజి కమిటీ అధ్యక్షత యిన్ని చాలకనా బ్యాంకి ప్రెసిడెంటు పదవి కోసం గూడా పరాయి బిడ్డలను నూతిలో దింపి లోతు చూడడం?

అల్లూరు ఓవర్ సీయ్యూరు ట్రాన్స్ ఫర్ అయినాడు. కాని వచ్చిన వారి కంటి పోయినవారే చాల రెట్లు మేలట. పురిటి విషయమేమిటో విచారించి వ్రాస్తాను.

50 ఏళ్ల క్రితం ఈవారం

11-12-1959
పేజీలు: 12 వెల: 0-3-0

గవర్నరు మరలా వస్తున్నారు

ఆంధ్రప్రదేశ్ గవర్నరు భీమసేన్ వచారు సతీసమేతంగా ఫిబ్రవరిలో తిరుగా మన జిల్లాలో సంచరించనున్నారు. ఈవారంలో కలెక్టరు అధ్యక్షతన జరిగిన జిల్లా అధికార సమావేశంలో గవర్నరు దంపతుల కార్యక్రమం నిర్ణయించబడి, ఆమోదానికి హైదరాబాదుకు పంపబడినట్లు తెలుస్తున్నది.

ఈ దఫా గవర్నరు సంచారం పచ్చగా వుండే నెల్లూరు, కోవూరు తాలుకాలలోనే గాకుండా తరచూ క్షామానికి గురవుతున్న మెట్టతాలుకాలలో గూడా వుండనుందడం విశేషం. గత పర్యాయం నెల్లూరు పత్రికా రచయితలు మెట్ట ప్రాంతాలలో పర్యటించ వలసిందిగా కోరియుండిరి. తెల్లగవర్నరు శ్రీనై తర్వాత, నల్ల గవర్నరైవ్వూ యిప్పటికి ఈ వెనుకబడిన ప్రాంతాలను సందర్శించ లేదు.

విందులు

సమితి, బ్లాకు సభ్యులుగా ఎన్నికైనవారికి; పరిషత్తు అధ్యక్ష, ఉపాధ్యక్షులకు ఎడతెరిపిలేకుండా సన్మానాలు, విందులు జరుగుతూనే వున్నవి.

పరిషత్తు వుపాధ్యక్షుడు నల్లవరెడ్డి చంద్రశేఖరరెడ్డి, కోవూరు బ్లాకు ప్రతినిధి కోడూరు శ్రీనివాసులు గారి గౌరవార్థం అత్తిపల్లి సుందరరామరెడ్డి గారు, 7తేది రాత్రి, కోవూరులో గొప్ప విందు జేశారు. వివాహాలలో స్వయంగా పిలిచినట్లు ఆహ్వానించడమే గాకుండా, పూరంతటిని పిల్చి విందు బెట్టారు సుందరయ్య. అయిదారు వందల మందికి తక్కువ లేకుండా ఫలావ్ విందు తిని, ముఖ్యఅతిథులకేసిన పెద్ద పూల మాలలను చూచి, స్వాగత మర్యాదలకు ఆనందించి వచ్చారు.

అల్లూరు బ్లాకు ప్రతినిధి దేవిరెడ్డి వెంకటరెడ్డి గౌరవార్థం, నార్సు మోపూరు బిరుదవోలు బలరామరెడ్డి గారు, గత 27 రాత్రి నెల్లూరులో చక్కని విందు జేశారు.

నెల్లూరు ముచ్చట్లు

విశ్వాసాలు

డిఎస్సీ బంగ్లా కట్టను చందాలివ్వండి!

నెల్లూరు నగరంలోని డిఎస్సీ బంగ్లా నిర్మాణ పనుల కోసం చందాలు వసూలుచేసే పనిలో పోలీసులు యమ విజేగా వున్నారు. ఒక్కొక్క పోలీస్ స్టేషన్ నుంచి 30వేల రూపాయలవివరాలని హుకుం జారీ చేయడంతో పోలీసులు వసూళ్లలో వడ్డారు. రాజరాజేశ్వరి దేవ స్థానం ప్రక్కన నగర డిఎస్సీ బంగ్లా వుంది. వర్షాకాలంలో ఇది పురుస్తుండ దంతో కూర్చి వేశారు. దీని నిర్మాణానికి పోలీస్ హాసింగ్ సొసైటీ నుంచి నిధులు మంజూరయ్యాయి. అయినా బయట చందాల వసూలుకు పూను కోవడం గబ్బు రేపుతుంది. మొత్తం మీద పోలీసులు నగరంలోని విద్యా, వ్యాపార సంస్థల నుంచి రెండు లక్షల రూపాయల మేర వసూలు చేసినట్లు విశ్వసనీయవర్గాల ద్వారా తెలిసింది.

ఆత్మకూరు వదలను

ఆత్మకూరు నియోజకవర్గాన్ని వదలిపెట్టి ప్రసక్తేలేదని పురపాలక శాఖా మంత్రి ఆనం రామనారాయణ రెడ్డి స్పష్టం చేశారు. 6వ తేది నెల్లూరు చెరువు వద్దనున్న పీనాకినీ అతిథి గృహంలో విలేజరులతో మాట్లాడారు. నేను ఆత్మకూరు నియోజకవర్గ ప్రజా ప్రతినిధిని. నేనెందుకు నెల్లూరు నియోజకవర్గానికి వస్తాను. అక్కడ మా అన్న పున్నాడు. మా మధ్య ఫిట్టింగ్ పెట్టద్దని చమత్కరించారు. పార్లమెంట్లో మహిళా రిజర్వేషన్ బిల్లు ప్రవేశపెడితే మాత్రం నెల్లూరు పార్లమెంట్ నియోజకవర్గం మహిళలకు రిజర్వు చేయాల్సి వస్తుందని ఒక ప్రశ్నకు జవాబుగా మంత్రి చెప్పారు.

అమ్మ ఫర్నిచర్స్
"A House of Life style furnitures"
గృహంలేక ఆనందం అసాధ్యం అంటే ఖచ్చితం.
రెవెన్యూ హాస్టల్, నెల్లూరు. 9248435690, 9849405695

బంగారం స్వెఫర్ ఆఫర్
BIS 916 హాల్మార్క్
బంగారు ఆభరణములపై
సరకు రూ.400/- తగ్గింపు.
గ్రాము రూ.50/- తగ్గింపు.
రైతుబిడ్డలపై 10% తగ్గింపు.
గోల్డ్ వ్యాపారం
హాల్మార్క్ శివం ఎదురుగా,
జిల్లా పరిషత్ లోపల సెంటర్,
అచారిపేట, నెల్లూరు.
ఫోన్: 2331133, 2327611

జనవరిలో కొత్త మునిసిపాలిటీలు

జిల్లాలోని సూక్ష్మరూపేట, ఆత్మకూరు మేజర్ పంచాయితీలను మునిసిపాలిటీలుగా మార్చే ప్రతిపాదనకు జనవరి నెలలో ప్రభుత్వ లాంఛనాలు పూర్తి కానున్నాయి. ఈ ప్రక్రియ పూర్తయ్యాక నాయుడుపేట, కోవూరు, బుచ్చి, అల్లూరు మేజర్ పంచాయితీలను కూడా మునిసిపాలిటీలుగా మార్చేందుకు అవసరమైన నివేదికలను జిల్లా కలెక్టర్ రూపొందిస్తారు.

తెలుగువారంతా సమైక్యంగా వుండాలి

తెలుగు మాట్లాడే వారంతా సమైక్యంగా వుండాలన్నదే తన అభిమతమని ఎమ్మెల్యే ఆనం వివేకానందరెడ్డి స్పష్టం చేశారు. పెనుబర్తి గ్రామంలో జరిగిన సభలో ఎమ్మెల్యే మాట్లాడుతూ పొట్టి శ్రీరాములు త్యాగ ఫలితంగానే భాషా ప్రయుక్త రాష్ట్రాలు ఏర్పడ్డాయి. రాష్ట్రం సమైక్యంగా వుంటేనే కేంద్రం నుంచి అధిక నిధులొస్తాయని వివేకానందరెడ్డి చెప్పుకొచ్చారు.

చంద్రమోహన్ రెడ్డి ఆక్షేపణ

తెలంగాణ ఉద్యమం పేరుతో మహనీయులు పొట్టి శ్రీరాములు, ఎన్టీ రామారావు విగ్రహాలను ధ్వంసం చేయడమేమిటని జిల్లా తెలుగు దేశం పార్టీ అధ్యక్షుడు సోమిరెడ్డి చంద్రమోహన్ రెడ్డి ఆక్షేపించారు. 7వ తేది నెల్లూరులోని తెలుగుదేశం పార్టీ కార్యాలయంలో విలేజరులతో మాట్లాడారు. 40 ఏళ్లుగా కాంగ్రెస్ పార్టీ తెలంగాణా ఇవ్వకుండా ఆ ప్రాంత ప్రజలను మోసం చేసింది. ప్రస్తుతం ముఖ్యమంత్రి రోశయ్యను ఓ పథకం ప్రకారం కుర్చీలో నుంచి దించేందుకు గతంలో చెన్నారెడ్డి హయాంలో జరిగిన కుట్ర తరహా ఓ ప్రయత్నం జరుగుతుందని చంద్రమోహన్ రెడ్డి సందేహం వ్యక్తం చేశారు. తెలుగు యువత రాష్ట్ర అధ్యక్షుడు బీద రవిచంద్ర కూడా ఈ సమావేశంలో పాల్గొన్నారు.

పైటవర్ పై దెబ్బతిన్న రోడ్డు

ప్రారంభించి ఏడాదికాక మునుపే నెల్లూరు వెంకటేశ్వరపురంలో నిర్మించిన పైటవర్ పై రోడ్డు విజయ పాల రైలీ ప్రాంతంలో పూర్తిగా ధ్వంసమైపోయింది. దీని మరమ్మత్తులు చేయకుండా జాగు చేస్తుండడంతో ఇంకా దెబ్బతిని పోయేట్లుంది. వేసిన ఏడాది లోపే రోడ్డు ధ్వంసంపై విచారణకు ఆదేశించాల్సిన అవసరం లేదంటారా?

బ్రిట్ ఎనలైజర్లు బయటకు తీశారు

పోలీసులు చాలా రోజులుగా లోపల దాచిన బ్రిట్ ఎనలైజర్లను ఎట్టకేలకు బయటకు తీశారు. 7వ తేది నగరంలోని పలు కూడళ్లలో నగర డిఎస్సీ రాధిక ఆటోడ్రైవర్లను ఆపి తనిఖీ చేశారు.

అతిథి గృహంలో అప్రాచ్యపు పనులు

నెల్లూరు చెరువు ప్రక్కనే ఇటీవల ఆధునికీకరించిన పీనాకినీ అతిథి గృహం ఇన్ ఛార్జ్ యోగానందం ఇక్కడకు జారిణాలను తీసుకొనివచ్చి వ్యభిచారం నిర్వహిస్తూ వట్టు బడిపోయాడు. 6వ తేది మంత్రి రామనారాయణరెడ్డి ఇక్కడ విలేజరుల సమావేశం నిర్వహించి వెళ్లిన వెంటనే యోగానందం బుచ్చి, కోవూరుల నుంచి వ్యభిచారులను రప్పించ

డంతో తమకు అందిన సమాచారం మేరకు వన్ టౌన్ పోలీసులు వారిని అదుపులోనికి తీసుకొని రెవెన్యూ అసోసియేషన్ చేసిన ఒత్తిడి మేరకు వదలివేయడం జరిగింది. అయినా అతిథిగృహం ఇన్ ఛార్జీలే అప్రాచ్యపు పనులకు పాల్పడితే ఇక ఎవరు అడ్డుకోగలరు?

రంగు పడుద్ది!

నెల్లూరు నగరంలోని పలు హోర్డింగులు, గోడలపై ఈ మధ్య అక్షరాలా కనిపించే పోస్టర్లు, ఫ్లెక్సీల ప్రదర్శన ఎక్కువయ్యింది. ఎవరూ పట్టించుకోకపోవడంతో ఈ ప్రదర్శనల మోతాదు పెరిగింది. ఇటీవల కొత్తగా రూపుదిద్దుకొన్న అక్షరాల ప్రతిఘటనా కమిటీ 7వ తేది మద్రాస్ బస్టాండ్ వద్ద వున్న సరీమ్ చిత్రానికి సంబంధించిన ఇలియానా అందాల ప్రదర్శన ఫ్లెక్సీపై రంగులు పూసింది. నగరంలో అక్షరాల ప్రదర్శించే పోస్టర్లు, ఫ్లెక్సీల భరతం పడతామంటున్నారు అక్షరాల ప్రతిఘటనా కమిటీ సభ్యులు. ఈ సంఘానికి బుద్ధిజీవులంతా మద్దతు పలకాల్సి వుంది.

డిఇటకు సమన్లు

సమాచార హక్కు చట్టం ప్రకారం టీచర్ పోస్టుల భర్తీ తదితర వివరాలను అడిగిన వారికి నిర్దిత గడువులోగా సమాచారం ఇవ్వనందుకు సమాచార హక్కు చట్టం కమీషనర్ డిఇట ఆంజ నేయులుకు సమన్లు జారీ చేశారు. హైదరాబాద్ కు వచ్చి సమాధానం చెప్పమని అందులో ఆదేశించారు.

పేరూరి సంతాపసభ

జిల్లా ఆర్యవైశ్య సంఘం మాజీ అధ్యక్షుడు దివంగత పేరూరి నరసింహులు శెట్టి సంతాప సభను నవంబర్ 30వ తేది నెల్లూరు వప్పుల వీధిలోని పాండురంగ అన్నదాన సమాజంలో అర్చన్ ఆర్యవైశ్య సంఘం నిర్వహించింది. ఈ సందర్భంగా సంఘం అధ్యక్షుడు శేగు షణ్ముఖరావు



ప్రాంతీయ సెన్సార్ బోర్డు సభ్యునిగా నియమితుడైన అల్లూరియ్యుడు ఆంజనేయరాజుకు నియామక ప్రతాప్ని అందిస్తున్న హైదరాబాద్ ప్రాంతీయ బోర్డు చైర్మన్ డి.వి.య్యకుమార్ రెడ్డి.

మాట్లాడుతూ సామాన్య కుటుంబంలో పుట్టిన పేరూరి నరసింహులు శెట్టి చిన్నతనం నుంచే సమాజ శ్రేయోభిలాషి అభివర్ణించారు. ఆర్యవైశ్య సంఘం నాయకులు కాకరపర్తి జగన్మోహన్ రావు, ప్రత్తి రవీంద్రబాబు, వామ్మిని సుబ్రహ్మణ్యం, తవ్వారంగయ్య, దాసా లక్ష్మీనారాయణ, మండికంటి శ్రీనివాసులు తదితరులు ఈ సభలో పాల్గొన్నారు.

ఎసి మార్కెట్ లోనే

ఎరగడ్డలు రేటు జాప్తి!

నెల్లూరు ఎసి కూరగాయల మార్కెట్ లో ఎరగడ్డల రేటు బహిరంగ మార్కెట్ కన్నా ఎక్కువ వుండడం వినియోగదారులను ఆందోళన కల్గిస్తుంది. బహిరంగ మార్కెట్ లో మధ్యరకం సైజు ఎరగడ్డలు కిలో 30 రూపాయలకు దొరుకుతుండగా ఎసి మార్కెట్ లో 34 రూపాయలుగా అమ్ముతున్నారు. కేవలం సాంబారులో వేసుకోను ఉపయోగపడే చిన్నసైజు ఎరగడ్డలు 24 రూపాయలకు అమ్ముతున్నారు.

విద్యార్థినులపై అత్యాచారయత్నం

నెల్లూరు నగరంలో ఇద్దరు విద్యార్థినులపై అత్యాచారయత్నం ఘటనలు చోటుచేసుకొన్నాయి. దర్గామిట్ట రామనగర్ లో నివాసముండే ఒక విద్యార్థిని 14వ పేజీలో

13

వాల్మీకిత్వం

చుట్టూరకల్

సామ్రాట్ క్లెయిక్

సర్టికల్ & ఫెర్టిలిటీ సెంటర్

R.T.C బస్టాండ్ ప్రక్క, కోవేపేట, నెల్లూరు. ఫోన్: 0851-2301980, 93466 36434

డా. యమ్.సుధాకర్

M.B.B.S., D.M. (Gynaecology & Obs.)

మోతు వివాహమై 13 సం.లు అయినా సంతానం కలుగలేదు. నెల్లూరులోని సామ్రాట్ క్లెయిక్ & టెస్ట్ ట్యూబ్ టెస్ట్ సెంటర్ లో టెస్ట్ ట్యూబ్ ఫిక్చర్ బికిట్ వేయించుకొన్న తరువాత వందంటి పాప వుట్టింది. మోతు సంతాన భాగ్యం కలిగింది.

డా.సుధాకర్, డా.విజయలక్ష్మి గార్లకు

13వ వార్షికోత్సవం సందర్భంగా మాట్లాడే సమయంలో

చుట్టూరకల్

డా.సుధాకర్ గారితో రమణారెడ్డి - సరస్వతి పొంది, ప్రజలకు బుద్ధి

• జిల్లా పరిషత్తు యాజమాన్యం - సహకారస్థాన పోలీసు

నారాయణ క్యాంపస్ లో మరణమృదంగం



మరణమృదంగం గానితీ మౌనసాక్షి చెముడుగుంటలోని క్యాంపస్.

నెల్లూరులోని నారాయణ విద్యాసంస్థలో విద్యార్థుల ఆత్మ హత్యల పరంపర కొనసాగుతోంది. పోలీసులు విద్య సంస్థల నిర్వాహకుల వద్ద భారీ మొత్తాలు తీసుకొని విద్యార్థులు అనారోగ్యంతో మార్పులు సరిగ్గా రాలేదని, ప్రేమ విఫలమయ్యిందని మనస్తాపం చెంది ఆత్మహత్యలు చేసుకొన్నారని కేస్ షీట్ లో ప్రాసెస్ చేతులు దులుపుకుంటున్నారు. ఈ మధ్య చెముడుగుంట లోని నారాయణ బాలికల జూనియర్ కళాశాలలో ఇంటర్ చదువుకుంటున్న శిరీష అనే విద్యార్థిని ఆమె వుంటున్న హాస్టల్ గదిలోనే ఉరివేసుకొని ఆత్మహత్య చేసుకొంది. ఈ సంఘటన జరిగి వారం రోజులు దాటకముందే ఇదే క్యాంపస్ లో కడప జిల్లా బద్వేలుకు చెందిన మరో విద్యార్థిని ఫ్యానుకు ఉరివేసుకొని ఆత్మహత్య చేసుకొంది. ముత్తుకూరు మండలం బ్రహ్మదేవీలోని నారాయణ కాలేజిలో ఇంటర్ చదివే మురళీకృష్ణ ఫ్యానుకు ఉరివేసుకొని ఆత్మహత్య చేసుకొన్నాడు. నారాయణ క్యాంపస్ లోని ఇన్ ఛార్జీలు విద్యార్థుల తల్లిదండ్రులు ఫీజులు అలస్యంగా చెల్లించడాన్ని పది మందిలో ప్రస్తావించారని, మెన్ బిల్లులు కాస్త అలస్యమైనా భోజనం పెట్టకపోవడం వల్ల పదిమందిలో చులకనయ్యి ఆత్మహత్యలు చేసుకుంటున్నట్లు కథనం. కానీ కడుపునొప్పి, ప్రేమ విఫలమంటూ విద్యార్థిని, విద్యార్థులకు లేని రుగ్మతలను అంటగట్టడంపై వీరి తల్లిదండ్రులు ఆవేదన వ్యక్తం చేస్తున్నారు. స్థానికులు కాక పోవడం, తమ బిడ్డలు శవమై కనిపించడం వంటి పరిస్థితుల్లో విద్యార్థుల తల్లిదండ్రులు ఈ క్యాంపస్ ల నుంచి మౌనంగా నిష్క్రమించక తప్పడం లేదు. మీడియా కూడా ఈ వార్తలను ప్రచురించకపోవడం వల్ల ఈ విషయాలేవీ బాహ్యపరంగానికి తెలియ రావడం లేదు.

• ఇలా అయితే కష్టమే

తగ్గుతున్న వ్యవసాయం



ఇటువంటి వచ్చని పంట పొలాలను భవిష్యత్తులో చూడగలమా?

నెల్లూరు నగర శివారు ప్రాంతాల్లోని వ్యవసాయ భూములన్నీ కనుమరుగయ్యాయి. వచ్చని పంటలతో చూడముచ్చటగా వుండే పొలాలన్నీ ఇటీవల కాలంలో ఇళ్లస్థలాలుగా మారిపోయాయి. పోలిరెడ్డిపాలెం, కోవూరు, చింతారెడ్డిపాలెం, కనుపర్తిపాడు, గాలగమూడిరోడ్డు, బుర్రాన్ పూర్, చెముడుగుంట, కొత్తూరు, ధనలక్ష్మీపురం, పొట్టిపాలెం ప్రాంతాల్లోని 5,500 ఎకరాల వ్యవసాయ భూమిని ఇంటి స్థలాల కోసం లేఅవుట్లుగా మార్చేశారు. వైఎస్ రాజశేఖర్ రెడ్డి నేతృత్వంలో కాంగ్రెస్ ప్రభుత్వం అధికారంలోకి వచ్చిన వెంటనే వచ్చిన రియల్ ఎస్టేట్ బామ్మలో ఈ వ్యవసాయ భూములన్నీ కమర్షియల్ లేఅవుట్లు అయ్యాయి. వ్యవసాయం లాభసాటిగా లేకపోవడం, విత్తనాలు, ఎరువులు, చివరికి పనిచేసే కూలీల రేట్లు పెరగడంతో ఇది గిట్టుబాటు కాకుండా పోయింది. ఈ దశలోనే ఎకరా పొలం చాలా చోట్ల నాలుగు కోట్ల నుంచి కోటి రూపాయల వరకు ధర పలకడంతో ఐదారు ఎకరాలలోపు పొలమున్న రైతులంతా అమ్మేసి నెల్లూరులో చిన్నాచితకా ఇళ్లు కొనుక్కొని పిల్లలను చదివించుకొంటూ ఇక్కడే స్థిరపడిపోయారు. జిల్లాలో చాలాచోట్ల వ్యవసాయ భూములను రొయ్యలగుంటలు, ఆ తర్వాత చేపల గుంటలు, ఇప్పుడేమో ఇళ్ల స్థలాలకు లేఅవుట్లు వేయడంతో వరిసాగు తగ్గిపోయి బియ్యం రేట్లు బాగా పెరిగిపోయాయి. భవిష్యత్తులో నెల్లూరును పంటలకు ప్రసిద్ధిపొందిన ప్రాంతమని పుస్తకాలలోనే చదువుకోవాల్సి వస్తుందని చెప్పక తప్పదు.

□ తమాయకులకు చంపి దొంగదేబి?

అపకీర్తిని మూటగట్టుకొన్న మావోయిస్టులు



మావోయిస్టులు (ఫైల్ ఫోటో).

25 ఏళ్ల మావోయిస్టు పోరాట చరిత్రలో ఏడు మంది జిల్లా వాసులను కాల్చి చంపిన అపకీర్తిని మూటగట్టుకొన్నారు. వీరంతా మావోయిస్టులకు, వారి ఉద్యమానికి పెద్దగా విఘాతం కల్గించిన వ్యక్తులు కాకపోవడం విశేషం. తాజాగా అనుమనముద్రంపేట మండలానికి చెందిన చిన్నకాంట్లాకర్ రామిరెడ్డి చెంచురెడ్డిని మహారాష్ట్ర - ఆంధ్రా సరిహద్దుల్లో మావోయిస్టులు కాల్చి చంపారు. తాళ్లపాళానికి చెందిన వెంకటరెడ్డిని మావోయిస్టులు తొలుత జిల్లాలో చంపారు. ఆ తర్వాత అల్లూరు మాజీ ఎమ్మెల్యే కాటంరెడ్డి విష్ణువర్ధన్ రెడ్డి తండ్రి, జనంలో మంచి పేరు ప్రఖ్యాతులు గాంచిన ఆదినారాయణరెడ్డిని నెల్లూరు మద్రాస్ బస్టాండ్ వద్ద ఆయన సొంత ఇంటిలో వ్యూహాత్మక దాడిచేసి ప్రాణాలు తీశారు. ఈ హత్యను కళ్లార చూసిన అప్పటి అల్లూరు పంచాయితీ కార్యాలయం గుమస్తా వెంకటేశ్వర్లును పదుగుపాడు పంచాయితీ కార్యాలయం వద్ద చంపేశారు. మద్రాస్ బస్టాండ్ సమీపంలోనే నెల్లూరియ్యడు, శ్రీకాళహస్తిలో కాంట్లాక్కులు చేస్తుండే నాయుడిని కాల్చి చంపారు. ఒంగోలులో పార్లమెంట్ సభ్యుడు, నెల్లూరియ్యడు మాగుంట సుబ్బరామిరెడ్డిని కాల్చి చంపారు. ఈ హత్యచేసిన నక్సలైట్లకు మానవతా దృక్పథంతో క్షమాభిక్ష పెట్టమని ఆయన సతీమణి మాగుంట పార్వతమ్మ కోర్టుకు సైతం విన్నవించడం మావోయిస్టులు సిగ్గులేలా చేసింది. దీనివల్లే కాబోలు ఈ హత్యకు ప్రత్యక్ష సాక్షి అయిన సర్వేపల్లి మాజీ ఎమ్మెల్యే పెంచలరెడ్డిని మాత్రం నక్సలైట్లు చంపకుండా వదిలేశారు. నాలుగేళ్లక్రిందట డక్కిలి మండలం తెలుగుదేశం నాయకుడు దండోలు రమణారెడ్డిని మావోయిస్టుల్లోని రాపూరుదళం మట్టుపెట్టింది. వెంకారెడ్డి, రమణారెడ్డిలకు మాత్రమే కాస్త వివాదాస్పదులన్న చరిత్ర వుంది. ఇటీవల మావోయిస్టులు చంపిన రామిరెడ్డి పెంచలరెడ్డిని అకారణంగా చంపారన్న నిందను మావోయిస్టులు మోయక తప్పలేదు.

చెక్కుగిల్లిక క్షమలతో...

మా ఇంటి వెలుగు, కంటిదీపం

పుట్టా వెంకటరామచంద్రారెడ్డి

మేనేజర్, ఎ.పి. గ్రామీణ బ్యాంక్, మామూడూరు.

డిసెంబరు 26 తేదీ కుమ్మల్లో పదవి,

మా బ్రతుకుల నిండ ఈడీ నిలిచి,

అనంతలాళకు పయనమైపోయాడు.

చెక్కుగిల్లిక క్షమలతో

శోకతప్త హృదయంతో

గుండెను పిండే బిగులుతో

అశ్రుకర్షణం అర్చిస్తున్నాము.

తల్లి - తండ్రి : రామమ్మ - పుట్టా గోపాలరెడ్డి

రామమూర్తిపేట, నెల్లూరు.

భార్య : పాపింతలక్ష్మి కుమార్తె : నిఖిల కుమారుడు : గోకుల్

తమ్ముడు

కుమారులు, కుమార్తెలు

పుట్టా ప్రభాకర్ రెడ్డి - గీతాంజలి

సాయిప్రియ, హర్షిత

పుట్టా రాధాకృష్ణారెడ్డి - సుప్రజ

సిద్ధార్థ, సంజయ

పుట్టా వెంకటరామణారెడ్డి - శారద రామగోపాల్, సాహితీప్రియ

పుట్టా విజయకుమార్ రెడ్డి (బుద్ధ)



పుట్టా వెంకటరామచంద్రారెడ్డి

మేనేజర్, ఎ.పి. గ్రామీణ బ్యాంక్, మామూడూరు.

నగరంలో చిల్లర దొంగతనాలు



శ్రీం పోలీసుల ప్రేక్షకపాత్ర.

నగర శివారు ప్రాంతాల్లో దొంగతనాలు జోరందుకొన్నాయి. చిల్లర దొంగలు విజృంభిస్తుండడంతో ఇళ్లలోని సామాన్లు చోరీకి గురౌతున్నాయి. అయ్యప్పగుడి, వేదాయపాలెం, జ్యోతి నగర్, కళ్యాణ నగర్ తదితర ప్రాంతాల్లోని పలు ఇళ్లలో దొంగలు చోరబడి కుర్చీలు, బిందెలు, మంచాలు, సైకిళ్లు దొంగిలించుకొని పోతుండడంతో ఆ ప్రాంతవాసులు భయభ్రాంతులకు గురౌతున్నారు. దొంగలు ఎవరింట్లోకి ప్రవేశించి ఏ వస్తువు దొంగిలించుకపోతారోనన్న భయంతో కంటి మీద కునుకు లేకుండా వుండాల్సి వస్తోంది. ఇంటి ఆవరణలో వుంచిన వస్తువులు మాయం అవుతున్నా పోలీస్ స్టేషన్ లో ఫిర్యాదులు అందుతున్నా పోలీసులు దొంగలను పట్టుకోవడం, ప్రజల ఆస్తులకు రక్షణ కల్పించడంలో తగిన శ్రద్ధ కనపరచకపోవడంతో దొంగలకు భయం లేకుండాపోయింది. ఇప్పటికైనా పోలీసులు నిద్రమేల్చి దొంగతనాలను అరికట్టాల్సి వుంది.

● జిల్లాలో

వరి విత్తనాలు, ఎరువుల కొరత!

భారీవర్షాల కారణంగా నారుమళ్లు దెబ్బతిన్న రైతులు తిరిగి నారు పోసుకోవాలంటే విత్తనాలు అందుబాటులో లేవు. ఎరువులు, పురుగుమందులు కూడా బ్లాక్లో విక్రయిస్తున్నారు.



బహిరంగ మార్కెట్లో దొరకని పురుగు మందులు.

జిల్లాలో వ్యవసాయసీజన్ ప్రారంభమయ్యింది. ప్రభుత్వం అధికారికంగా గతనెల 21వ తేదీ నుంచి పెన్నాడెల్టాకు సాగునీటిని కూడ విడుదల చేయడం జరిగింది. సాగుకు సమాయత్తం అయిన తర్వాత వూహించని విధంగా జిల్లాలో భారీ వర్షాలు కురవడంతో నారుమళ్లు, వరినాట్లు నీట మునిగాయి. భారీ వర్షాల కారణంగా తీవ్రంగా నష్టపోయిన రైతులు తిరిగి సాగుకు సిద్ధమవుతున్నారు. వరినాట్లు, నారుమళ్లు నీట మునిగిన ప్రాంతాల్లో ఎరువుల కొరత ఏర్పడింది.

జిల్లాలో వ్యవసాయసీజన్ ప్రారంభం కాక ముందే రైతులకు అవసరమైన విత్తనాలు, ఎరువులు, పురుగుమందులు ప్రభుత్వం



అందుబాటులో లేని వరి విత్తనాలు.

సిద్ధం చేయాలి. అయితే జిల్లా వ్యవసాయశాఖ అధికారులు ఇప్పటి వరకు ముందుచూపు లేకుండా వ్యవహరిస్తూ వస్తున్నారు. మార్కెట్లో అస్థిరకాల వస్తువులతోపాటు ఎరువులు, విత్తనాలు సైతం కల్తీ చేస్తున్నారు. వీటిని కొనుగోలు చేసిన రైతులు ఆర్థికంగా నష్టపోతున్నారు. కల్తీ విత్తనాలను, రసాయనిక ఎరువులను విక్రయిస్తున్న వ్యాపారుల పట్ల ప్రభుత్వం కఠినంగా వ్యవహరించడం లేదు.

మార్కెట్లో నకిలీలు!

బహిరంగ మార్కెట్లో నకిలీ రసాయన ఎరువులు విక్రయాలు జరుగుతున్నాయి. జిల్లా వ్యవసాయశాఖ అధికారులకు ఈ విషయం తెలిసినా కూడా చూసీచూడనట్లుగా వ్యవహరిస్తున్నారు. ఎరువులు, పురుగుమందులు, విత్తనాలు విక్రయించే షాపు యాజమానుల

నుంచి నెలసరి మామూళ్లు వసూలు చేసుకుంటూ నిబంధనలను తుంగలో త్రొక్కుతున్నారు. రాష్ట్ర వున్నతాధికారుల నుంచి గాని, ప్రభుత్వం వైపు నుంచి గాని ఆదేశాలు వచ్చిన సమయంలో మాత్రమే ఎరువులను విక్రయించే దుకాణాలపై దాడులు చేస్తుంటారు. మిగిలిన సమయంలో వాటివైపు కన్నెత్తి కూడా చూడరు.

ఎరువుల కొరత

ప్రస్తుతం జిల్లాలో నాలుగు లక్షల ఎకరాల్లో వరిసాగు చేపడుతున్నారు. విత్తనాలు, రసాయనిక ఎరువుల కొరత వుంది. రైతులకు అవసరమైన విత్తనాలు, ఎరువులు నిల్వలు వుండడంలో పూర్తిగా వైఫల్యం చెందారు. వ్యాపారులు కృత్రిమ కొరత సృష్టించి అధికధరలకు విక్రయాలు జరుపుతున్నారు. ఈ సంవత్సరం జిల్లాలో 50 శాతం రాయిత్తీపై వివిధ వ్యవసాయ పరికరాలను 207.04 లక్షల రూపాయల వ్యయంతో రైతులకు సరఫరా చేయాలని అధికారులు నిర్ణయించారు. అయితే ఇప్పటివరకు నాలుగోవంతు కూడా పూర్తి చేయలేకపోయారు. వ్యవసాయ పరికరాల పంపిణీకి రైతుల ఎంపిక విధానంలో కూడా రాజకీయ జోక్యం మితిమీరి పోయింది.

రాయిత్తీపై పరికరాలేవి?

రాష్ట్రీయకృషి వికాస్యోజన (ఆర్కెవిజె) పథకం ద్వారా రైతులకు భారీ యంత్రపరికరాలను 50 శాతం రాయిత్తీపై సరఫరా చేస్తామని ప్రకటించి ఆరునెలలు గడిచిపోయింది. వరికోత మిషన్లు, వరినాటు యంత్రాలు మంజూరు చేయాలంటే రైతులు రైతుమిత్ర గ్రూపులలో సభ్యులై వుండి సక్రమంగా పొదుపు చేస్తూ వుండాలి. యంత్రం పూర్తి ఖర్చులో 10 లక్షల వరకు 50 శాతం రాయిత్తీ వ్యవసాయశాఖ ద్వారా, 40 శాతం రుణాలు బ్యాంకు ద్వారా మంజూరు చేయాలి, మిగిలిన 10 శాతం రైతుమిత్ర గ్రూపులు భరించాల్సి వుంటుంది. అయితే ఈ పథకం ఆశించినమేర జిల్లాలో అమలు జరగలేదు. అధికారులు చేసిన ప్రకటనలు కేవలం కాగితాలకే పరిమితమై పోతున్నాయి.

గ్రామ విత్తనం ఏది?

ఇదిలా వుండగా రైతులకు స్వచ్ఛమైన, నాణ్యమైన విత్తనాలను అందించాలన్న సంకల్పంతో గ్రామ విత్తనం పథకాన్ని రాష్ట్రప్రభుత్వం ప్రవేశపెట్టింది. ఈ పథకాన్ని జిల్లాలో ఏ మండలంలో, ఎప్పుడు ప్రారంభించారన్న సమాచారాన్ని వెల్లడించే దిక్కులేకుండా పోయింది. జిల్లా వ్యవసాయశాఖ ఆధ్వర్యంలో అమలు చేసే పథకం ఏదికూడా గ్రామీణ ప్రాంతంలోని చిన్న, సన్నకారు రైతులకు దక్కకుండా పోతున్నది. రైతు సంక్షేమం కోసం కేంద్ర, రాష్ట్ర ప్రభుత్వాలు కోట్లరూపాయలు ఖర్చు చేస్తున్నా రైతులకు చేరడం లేదు.

రసాయనిక ఎరువులు వినియోగం తగ్గించి సేంద్రీయ ఎరువులను అధికంగా వినియోగిస్తే అధిక దిగుబడులు వస్తాయన్న ప్రచారం కూడా చేస్తుంటారు. అయితే సేంద్రీయ ఎరువుల తయారీకి అవసరమైన వర్మికంపోస్టు యూనిట్లను ఏర్పాటు చేయడంలో వ్యవసాయశాఖ అధికా

రులు పూర్తిగా విఫలం చెందుతున్నారు. వ్యవసాయ సీజన్ ప్రారంభం కాకముందే ఏ పంటలు వేస్తే రైతులకు అధిక దిగుబడులు ఇస్తాయో అన్న వివరాలను రైతు సదస్సులు నిర్వహించి తెలియజేయాలి. ఇందుకు ప్రభుత్వం అవసరమైన నిధులను కూడా విడుదల చేయడం జరిగింది. సదస్సులు తూతూమంత్రంగా నిర్వహించి నిధుల స్వాహా చేసేశారు.

కృత్రిమ కొరత

రైతుల అవసరాలను దృష్టిలో వుంచుకొని వ్యాపారులు ఎరువుల కృత్రిమ కొరత సృష్టిస్తున్నారు. కాంప్లెక్స్ ఎరువులు అందుబాటులో లేకపోవడంతో రైతులు అవసరం వడకతవ్వడం లేదు. జిల్లాలో రైతుల అవసరాల దృష్ట్యా 2.20 లక్షల మెట్రిక్ టన్నుల ఎరువులు అవసరం వుంటుంది. యూరియా 18వేల మెట్రిక్ టన్నులు, డిఎపి 8వేల మెట్రిక్ టన్నులు, పొటాష్ వంద టన్నులు, టి.ఎస్.పి 6వేల మెట్రిక్ టన్నులు ఇతర కాంప్లెక్స్ ఎరువులు మరో నాలుగువేల మెట్రిక్ టన్నులు వున్నాయి. ఇన్ని ఎరువులు వున్నా కృత్రిమకొరత మాత్రం తప్పడం లేదు. ఒక బస్తా ఎరువులు కొనుగోలు చేస్తే మరో జింక్ గాని సల్ఫేట్ బస్తా గాని అంట గడుతున్నారు.

50 కేజీల యూరియా బస్తా 250రూపాయలకు విక్రయించాల్సి వుండగా దీనిని 270 రూపాయలకు విక్రయిస్తున్నారు. గోదావరి డిఎపి 486 ధర వుండగా 600 రూపాయలకుపైగా విక్రయిస్తున్నారు. 28-28 రకం 390 రూపాయలు వుండగా దీనిని 550 నుంచి 650 రూపాయలు వరకు విక్రయించి సొమ్ము చేసుకుంటున్నారు. 17-17-17 రకం 300 రూపాయలకు బదులు 400 రూపాయలకు అమ్ముతున్నారు. 15-15-15 రకం ఎరువును 225రూపాయలకు విక్రయించాల్సి వుండగా 400 రూపాయలకు విక్రయిస్తున్నారు. అధికధరలకు విక్రయాలు జరుపుతున్న విషయాన్ని రైతులు ప్రశ్నిస్తే ఎరువులు అందుబాటులో లేవు బయట నుంచి తీసుకురావడం వలన ఖర్చులు పెరిగాయని సమాధానం చెబుతున్నారు.

బ్రాండెడ్ ఎరువులకు రైతుల నుంచి డిమాండ్ వుండడంతో కొందరు వ్యాపారులు దారి మళ్లిస్తున్నారన్న ఆరోపణలు వున్నాయి. వెంకటగిరి, బాలాయపల్లి, గూడూరు, సైదాపురం తదితర మండలాల్లో కాంప్లెక్స్ ఎరువుల కొరత తీవ్రంగా వుంది. ఆత్మకూరు, కావలి, సంగం, కొండాపురం, అల్లూరు, ఇందుకూరుపేట తదితర మండలాలలో ప్రక్కదారి పడుతున్నాయి. ఈ వ్యవహారాలను చక్కదిద్దడంలో వ్యవసాయాధికారులు పూర్తిగా విఫలమయ్యారు.

ధరల నియంత్రణపై పుష్ట!

జిల్లాలో ఎరువులు, విత్తనాలను విక్రయించే దుకాణాలపై ప్రత్యేక దృష్టి సారిస్తున్నాం. ఎమ్మార్సీ ధరకే ఎరువులను విక్రయించాల్సి వుంటుంది. అధికధరలకు విక్రయించినా లేదా ఎరువులకు కృత్రిమ కొరత సృష్టించినా వ్యాపారులపై కఠిన చర్యలు తీసుకోవడం జరుగుతుంది. ఎక్కడైనా అధిక ధరలకు విక్రయాలు జరుపుతుంటే మండలస్థాయి వ్యవసాయశాఖ అధికారులకు వెంటనే సమాచారం అందించాలి.

జి.బాలయ్య, జాయింట్ డైరెక్టర్, వ్యవసాయశాఖ.

నిన్న మానవ మరియు మృగ హక్కుల దినం
డా. పెళ్లకూరు జి.పి.రెడ్డి

మనకు హక్కుగా? ఓటు హక్కులే దిద్దులేదు. మరొకళ్లు చేసినవి వారికే-అని నోటికి చెబుకుండా ఇచ్చినట్లే. టూటిగా అంటుంటే గూర్చి-సామెతలువున్నాయి గానీ ఇంకా ఎంతో మనకు తెలియని మన గొమాతల్ని కూడా పులులు, సింగాలు లాంటి క్రూరుమృగాలు ఒక్కొక్కరి కోరికను అరచిమని లోపున కొక్కుకుంటే అప్పులేదు గానీ? మానవుడు చేలాడూ, శంకలో లేక కృష్ణదేవరాయ స్తూపాన్ని చేరుకుని, మంచు క్రూరుమృగమైన పులిని చంపితే తప్ప, పైగా మన శాంతిని బంతువు కూడా అదే. ఆ కత్తి బహు విశ్వాసా, కొన్నా పెద్ద తప్పని తీయనిదెయ్యదు. అట్లా ప్రాచీన ప్రాచీనమైనదీని చాళుఖ్యం చేయమని కాదు. మేరే ఒక మూగతీపం కాదా, కనుక అట్లే సాగు బంతువులను(సాగు అంటే గొప్ప అని కూడా అర్థం) కూడా ఎత్తిన యువోవారి చిద్రా లేవంటే, దాన్ని బంగిరే పొంపి(నియంత్రణ) అంటారు. కనుక అంటు పరిరక్షణ వంటి పులు (జం.వి.వి) అవస్థనియోగించి అయిదు వందలంటే ఎందుకీ హాళిపురా హాళిపురా దినం

మంగుకు & నీకల సీక్స్ సమస్యల కొరె - ఫోన్ : 2329559(0861) 2333666



ఒంగోలు మాజీ పార్లమెంటు సభ్యులు మాగుంట సుబ్బారామయ్య వర్ధంతి సందర్భంగా నెల్లూరులో నివాళులర్పిస్తున్న ఆయన అభిమానులు.



గూడూరులో కాలిదాస కళానికేతన్ అధ్యక్షుడు గౌస్ బాషను సత్కరించి కళాబంధు బిరుదు ప్రదానం చేసిన సర్వకళామయ కళానికేతన్ నిర్వాహకులు.



అంతర్జాతీయ జయంతిని పురస్కరించుకొని నెల్లూరు దర్గామట్లలోని డి రైట్ నా ఫౌండేషన్ లోని పేద పిల్లలకు దుప్పట్లు పంచుతున్న అమూల్య స్వచ్ఛంద సేవా సంస్థ నిర్వాహకుడు పి.దోని.

భలేమంచి చౌకదేరం

శనగ విత్తనాలమ్మకొన్న వ్యవసాయాధికారులు

వ్యవసాయ సీజన్ లో రైతులకు సబ్సిడీపై విత్తనాలను అందజేయాలన్న అధికారులు విత్తనాల లారీలను మాయం చేయడం కొండాపురంలో సందలనం రేపింది. సారవంతమైన సల్లీగడి భూములున్న ఈ ప్రాంతంలో శనగ పంటను అధికంగా సాగుచేస్తుంటారు. ఈ ఏడాది ఈ పంటను వేసేందుకు అధికసంఖ్యలో రైతులు ముందుకు వచ్చారు. ప్రభుత్వం రైతులకు సబ్సిడీపై విత్తనాలను అందజేసేందుకు 18 లారీల విత్తనాలను పంపింది. వ్యవసాయశాఖ అధికారులు కొందరు వ్యాపారులతో కుమ్మక్కై 8 లారీల విత్తనాలను మాత్రం మండలం లోని రైతాంగానికి అందజేసి, మిగిలిన

వెంకటగిరి ఎమ్మెల్యే అగ్రహం!

నెల్లూరు ఉపాధిహామీ పథకంలో పలు అక్రమాలు చోటు చేసుకొన్న విషయం తెలిసిందే. వీటిలో కలువాయి మండలంలో జరిగిన పనుల్లో కోట్లరూపాయల అవినీతి జరిగినా అధికారులు అవినీతిపరులపై చర్యలు చేపట్టడంలో మీనమేపాలు లెక్కిస్తుండడం వెంకటగిరి ఎమ్మెల్యే కురుగొండ రామకృష్ణకు అగ్రహం తెప్పించింది. కలువాయికి విచ్చేసిన ఆయన ఎంఆర్ ఓ, ఎంపీడివోలతో వివిధ అంశాలపై చర్చించారు. చింతలాత్మకూరు, చింతాలపాళెం, రామన్నగిరివల్లె, చీపినాపి, కెపి గోపవరం, కుల్లూరు గ్రామాల్లో ఉపాధిహామీ పనుల్లో భారీస్థాయిలో అవినీతి జరిగినట్లు తెలిసినా ఎందుకు వారిపై చర్యలు తీసుకోవడం లేదని అధికారులను నిలదీయడంతో వాళ్లు నీళ్లునమిలారు. గతంలో ఎసిబి, సోషల్ ఆడిట్ వంటి విచారణలు జరిగినా తగిన చర్యలు తీసుకోకపోవడం వల్ల అవినీతికి పాల్పడిన ఎపిఓ, టెక్నికల్, ఫీల్డ్ అసిస్టెంట్లు బరితెగించారని ఆగ్రహించారు. వీరిని సస్పెండ్ చేయకుండా వదలి వేయడం వల్ల బదలీపై వెళ్ళిపోయారని దీనికి ఎవరు కారణమనడంతో అధికారుల నుంచి సమాధానం రాలేదు. అవినీతిపరుల నుంచి తిన్నదంతా రాబట్టాలని లేకుంటే స్వయంగా ఆందోళన చేపడతానన్నారు.

తలబిరుసు తహశీల్దార్

పలుమార్లు అధికారులు, ప్రజాప్రతినిధుల నుంచి రీవాట్టుతీస్తూ స్వద అధికారిగా పేరు తెచ్చుకొంటున్నాడు కలువాయి తహశీల్దార్ బాలకృష్ణారెడ్డి. కార్యాలయానికి వచ్చే వారిని నోటికొచ్చినట్లు మాట్లాడుతూ దుందుడుకుగా ప్రవర్తిస్తుండడంతో, తహశీల్దార్ అఫీసుకు రావాలంటే ప్రజలు భయపడిపోతున్నారంటే ఆయన ప్రవర్తన ఏ విధంగా వుంటే అర్థం చేసుకోవచ్చు. తహశీల్దార్ ప్రవర్తన స్వయంగా చూసిన జాయింట్ కలెక్టర్, ఎంపీ చింతామోహన్, ఎమ్మెల్యే కురుగొండ రామకృష్ణ తీవ్రఆగ్రహం వ్యక్తంచేసి తీరు మార్పుకోవాల్సిందిగా హెచ్చరించారు. ప్రజలకు మద్దతుగా కార్యాలయానికి వచ్చే నాయకులను సైతం మీరు దళారులా అంటూ తిడుతూ విరుచుకపడుతుండడంతో నిత్యం తహశీల్దార్ వ్యవహారం వివాదాస్పదమౌతున్నది. అఫీసులోని సమాచారం బయటకు వెళ్తున్నదనే అనుమానంతో క్రిందిస్థాయి సిబ్బందిని వేధించడం ఇతని నిత్య కృత్యమట. తనకుపడని ఓ ఆర్ ఐ సి, మహిళా అటెండర్ ని బదలీ చేయించి తన మాట వినకపోతే ఎవరినైనా బదలీ చేయిస్తానని బెదిరిస్తున్నాడట. తనకు వ్యతిరేకంగా వార్తలు వ్రాసే విలేకరులపైవా తప్పుడు కేసులు బనాయితీనంటూ బెదిరించడం ఇతని నైజం. పాసుపుస్తకానికి బదు వేలు దండుతున్నాడు గత తహశీల్దార్ కేళమనేనిపల్లిలో నిలుపుదల చేసిన క్వారీ రీజను పెద్దమొత్తం తీసుకొని తిరిగి పర్యవేక్షణ ఇవ్వడం దుమారం రేగింది. తిరుమలపాడు, తెలుగురాయపురం గ్రామాల్లో పేదల భూములను బినామీ పేర్లతో ఆక్రమించుకొన్న భూస్వాములకు వంతపాడుతూ వారి దగ్గర డబ్బులు దండుకోవడం, చనిపోయిన వారి పేరున పంచన్న దిగమింగడం ఆయన ప్రత్యేకత. ఇంతగా వివాదాస్పద వైఖరి అవలంబిస్తున్న తహశీల్దార్ పై ఇప్పటికైనా అధికారులు తగిన చర్యలు తీసుకోవాలని మండల ప్రజలు కోరుకొంటున్నారు.

జూదశాలగా కృష్ణపట్నం పాఠశాల

● గ్రామస్తులే స్పందించాలి

కవైపు పోర్టు ఏర్పాటు కావడంతోపాటు పలు ఓవిద్యుత్ పరిశ్రమల రాకతో అభివృద్ధి కేంద్రంగా మారుతున్న కృష్ణపట్నం గ్రామంలో సరస్వతి నిలయంగా భావించే పాఠశాల జూదగాళ్లకు కేంద్రంగా మారడం పలు పురిని కలచి వేస్తున్నది. ఉదయం నుంచి సాయంత్రం వరకు విద్యార్థులు, ఉపాధ్యాయులతో కళకళలాడే ఉన్నతపాఠశాల రాత్రయితే త్రాగుబోతులకు, జూదరులకు ఆవాసంగా మారుతుండడంతో పలువురు గ్రామస్తులు ఆవేదన వ్యక్తం చేస్తున్నారు.

సూలు ఆవరణలో పేకాట ఆడడం, మద్యం సేవించడం చేస్తుండడంతో ఖాళీ మద్యం బాటిళ్లు, పేకముక్కలు, గుట్టా ప్యాకెట్లతో పవిత్రమైన ఈ స్థలం కాస్త పరమగరిజాగా తయారౌతుండడంతో చూసేవారికి ఆవేదన కలిస్తోంది. పరిశుభ్రంగా వుండే పాఠశాల వాతావరణం కాస్తా నమిలి ఉమ్మేస్తున్న గుట్టా, కిళ్లీలతో తరగతి గదులన్నీ పరమ అసహ్యంగా మారుతున్నాయని ఉపాధ్యాయులు, విద్యార్థులు బాధపడుతున్నారు. దీనికితోడు పాఠశాలలోని పలు వస్తువులు దొంగతనానికి గురౌతుండడం, పాఠశాల వాతావరణం దెబ్బతింటుండడంతో ఏమి చేయాలో పాలుపోక దిక్కుతోచని స్థితిలో వున్నారు పిల్లలు, టీచర్లు.

10 లారీల విత్తనాలను అమ్ముకొన్నారట. ఒక్క లారీలోని విత్తనాలను రూ. 3.5 లక్షల వంతున రూ.35 లక్షలకు 10లారీలలోని విత్తనాలను అమ్మి సొమ్ము చేసుకోవడం పెద్ద దుమారం రేపింది. దీనిని పసిగట్టిన వింజమూరు వ్యవసాయాధికారి జాయింట్ డైరెక్టర్ కు సమాచారం అందివ్వడంతో ఈ వ్యవహారం బయటకు పోక్కింది. ఈ అక్రమాన్ని బయటపడకుండా కప్పి పుచ్చేందుకు కొందరు ప్రయత్నిస్తున్నట్లు సమాచారం. మొత్తం 18 లారీల విత్తనాలను రైతులకు పంపిణీ చేసినట్లు రికార్డులు తారుమారు చేసేందుకు పెద్దఎత్తున ప్రయత్నాలు జరుగుతున్నట్లు తెలుస్తోంది.

ముత్తుకూరులో మంచినీటికి కటకట

ముత్తుకూరు మండలంలోని పలుగ్రామాల ప్రజలను మంచినీటి కొరత పట్టిపీడిస్తోంది. నీటి కోసం దూరప్రాంతాలకు వెళ్ళాలిరావడంతో ప్రజలు తీవ్ర ఇబ్బందులు పడుతున్నారు. నేలటూరు, కృష్ణపట్నం, గోపాలపురం, ఆర్కాట్ పాళెం, రామ్ నగర్ తదితర ప్రాంతాల వారు మంచినీటి సమస్యలు ఎదుర్కొంటున్నారు. ముఖ్యంగా నేలటూరు పంచాయితీ ప్రజలు నీటికోసం నానా అగచాట్లు పడాల్సివస్తోందని వాపోతున్నారు. పనులన్నీ మానుకొని నీళ్లను తెచ్చుకొనేందుకు మైక్రోడూరం వెళ్ళాలివస్తోందని బాధపడుతున్నారని గ్రామస్తులు. ట్యాంకరు ద్వారా నీరు సరఫరా చేస్తున్నట్లు అధికారులు చెబుతున్నా అవి అరకొరగా మాత్రమే వుంటుంది తప్ప సక్రమంగా నీటి సరఫరా జరగడం లేదని పలు ప్రాంతాల ప్రజలు ఆరోపిస్తున్నారు. కొన్నిచోట్లకు ట్యాంకరు వచ్చినా నేతల పలుకుబడిగల వారికి మాత్రమే నీరు అందుతుంది తప్ప సామాన్య జనానికి అందదడం లేదన్నది ఈ ప్రాంత ప్రజల ఆరోపణ. మంచినీటి సమస్యను పరిష్కరించాలని పలు మార్లు అధికార్లకు మొరపెట్టుకొన్నా ప్రయోజనమే లేదని ఇప్పటికైనా తమ గోడును అర్థం చేసుకొని నీటి సమస్య నివారించాలని కోరుతున్నారు మండల ప్రజలు.

ఆత్మకూరులో పేరుకున్న సమస్యలు!

ఆత్మకూరు నియోజకవర్గానికి మంత్రి నియోజక వర్గమని పేరు తప్ప అక్కడ సమస్యలు మాత్రం ఒక్కటి పరిష్కారానికి నోచుకోకపోవడం ప్రజలను తీవ్రంగా ఇబ్బంది పెడుతున్నది. మెట్ట ప్రాంతమైన ఆత్మకూరు నుంచి ఇటీవల జరిగిన ఎన్నికల్లో ఆనం రామనారాయణరెడ్డి ఎమ్మెల్యేగా గెలిచి మంత్రి పదవి చేజిక్కించుకోవడంతో ఈ ప్రాంతం అన్ని విధాలా అభివృద్ధి పథాన ముందుంటుందని ఆశపడ్డ ప్రజలకు ఆశ నిరాశ అయ్యింది. ఎన్నికల తర్వాత మంత్రి నియోజకవర్గం గురించి పట్టించుకోకపోవడం, జిల్లాకు వచ్చినా నెల్లూరుకే పరిమితం అవుతుండడంతో ప్రజల్లో అసంతృప్తి రగులుతోంది. గతంలో ఇక్కడి నుంచి గెలుపొందిన ఎమ్మెల్యేల వద్దకు నేరుగా వెళ్లి సమస్యలను నెప్పుకొనే అవకాశం వుండేదని, ఆనం రామనారాయణ వద్దకు నేరుగా వెళ్లి కలిసే పరిస్థితి లేకుండా పోయిందని పలువురు నియోజకవర్గ ప్రజలు వ్యాఖ్యానిస్తున్నారు.

పట్టించుకోని మంత్రి

ఆత్మకూరు, అనంతసాగరం, అనుమనముద్రంపేట, సంగం, చేజర్ల, మర్రిపాడు మండలాల్లో ప్రధాన సమస్యలు ఏళ్లతరబడి పరిష్కారానికి నోచుకోలేదు. ఆనం వచ్చిన తర్వాత అయినా అభివృద్ధి వేగిరం అవుతుందని ఎదురుచూసిన ప్రజలకు నిరాశే మిగిలింది. మండల పరిధిలోని బట్టేపాడు, కరటంపాడుల వద్ద బోగ్గేరుపై వంతెనల నిర్మాణం, అనంత సాగరం మండలంలోని గుడిగుంట, ఎగువవల్లి సమీపంలో కేతామన్నేరువాగుపై ఫైవర్ ట్రిడ్జి నిర్మాణం, ఆత్మకూరు ప్రభుత్వ ఆసుపత్రిని 160 పడకల ఆస్పత్రిగా మార్చడం, సీమాంక్ సెంటర్ లో వైద్యుల నియామకం లాంటి హామీలు కార్యరూపం దాల్చకపోవడంతో ప్రజలకు చివరకు నిరాశే మిగిలింది.

శిథిలమై పాఠశాల

విద్యార్థులకు చక్కని విద్యను అందించాలన్న విలక్షణత కోవూరు పెళ్లకూరు రామచంద్రా రెడ్డి కాలనీలో నిర్మించిన ప్రాథమిక పాఠశాల శిథిల వస్థకు చేరుకొనింది. మూడు దశాబ్దాల క్రిందట కట్టిన ఈ పాఠశాల భవనం అలనాపాలనా లేకపోవడంతో శిథిలమై కూలిపోయే స్థితికి చేరుకొన్నది. పైకప్పు పెచ్చు లూడి పడుతుండడంతో పిల్లలు భయాందోళనలు వ్యక్తం

బిక్కు బిక్కుమంటున్న ఉపాధ్యాయులు, పిల్లలు

చేస్తున్నారు. ఎప్పుడు భవనం కూలిపోతుందోనన్న భయం విద్యార్థులను, ఉపాధ్యాయులను వెన్నాడుతోంది. దీనికి తోడు వర్షం వస్తే పాఠశాల చుట్టూ నీరు చేరుతుండడంతో విద్యార్థులు పడుతున్న అగచాట్లు అన్ని ఇన్ని కావు. మరుగుదొడ్లు అధ్యాన్నంగా వుండడంతో బారికలు తీవ్ర అసౌకర్యానికి గురి కావాల్సి వస్తున్నది.

పాదుగుతున్న కోడిపుంజు

కోడిపెట్ట గుడ్డను పొదిగి పిల్లల్ని చేస్తుంది. ఇది జగమెరిగిన సత్యం. ఇందుకు విరుద్ధంగా కోడిపుంజు కూడా గుడ్డను పొదగడం చర్చనీయాంశమైంది. ఈ విచిత్రం మండల కేంద్రమైన బోగోలులో చోటు చేసుకొంది. పంచాయితీ పరిధిలో గల చెంచులక్ష్మీపురంలో షేక్ బాషా కోళ్లను పెంచు

బాగీగీలులలో విచిత్రం

తుంటాడు. ఇటీవల కోడిపెట్ట 14 గుడ్లు పెట్టింది. వాటిలో కొన్నింటిని పెట్ట పొదగ్గా, మరికొన్నింటిని కోడిపుంజు పొదగడం చూసి గ్రామస్తులు విస్తుపోయారు. ఈ వింతను చూడడానికి గ్రామస్తులతోపాటు చుట్టు ప్రక్కల గ్రామాల వారు సైతం అధికసంఖ్యలో వస్తున్నారు.

పశుక్రాంతి బ్రాంత్

పల్లెల్లో పాడిపరిశ్రమను అభివృద్ధి చేయాలన్న లక్ష్యంతో ప్రభుత్వం ప్రవేశపెట్టిన పశుక్రాంతి పథకం అధికారుల వైఫల్యంతో పశుమరణాల పథకంగా మారింది. వేరు వేరు ప్రాంతాల నుంచి తీసుకొని వచ్చిన పశువులకు వైద్యాధికారుల పర్యవేక్షణ కొరవడడం, ప్రత్యేకమైన దాణా లేకపోవడంతో అధికసంఖ్యలో పశువులు

కలవకూరు, జంగాలపల్లి, పాల్వూరు గ్రామాల్లో 35 మందికి గేదెలను అందజేశారు. రోజుకు 10 లీటర్లు పాలిస్తాయని వ్యవసాయాధికారులు వీటిని తీసుకొని వచ్చారు. లబ్ధిదారులు నెలకు 500 రూపాయల లెక్కన బ్యాంకులకు చెల్లించాల్సి వుంటుంది. వీటికి పశుసంవర్ధక శాఖాధికారులు వైద్య సహాయాన్ని దాణాను అందించాల్సి

ఎక్కువవుతున్న పశుమరణాలు

దనిపోతున్నాయి. వేలరూపాయలు పెట్టి కొనుగోలు చేసిన గేదెలు కళ్లదుటి మరణిస్తుండడంతో లబ్ధిదారులు దిక్కుతోచని స్థితిలో వున్నారు. తమిళనాడులోని కారురు ప్రాంతం నుంచి పెళ్లకూరు మండలంలోని జీలపాటూరు, దావారి, తాళ్యాయిపాడు, కప్పగంటకండ్రెగ, వుంది. క్రొత్తలో ఒకటి రెండుసార్లు దాణా ఇచ్చిన అధికారులు ఆ తర్వాత ఆ సంగతి పట్టించుకోకపోవడంతో పలుగ్రామాల్లో పశుక్రాంతి పథకం క్రింద అందజేసిన గేదెలు మరణించాయి. దీంతో రుణం ఎలా తీర్చాలన్న దిగులుతో లబ్ధిదారులు క్రుంగి పోతున్నారు.



జిల్లా వైద్య ఆరోగ్యశాఖాధికారి కార్యాలయం ముందు తమ సమస్యలు పరిష్కరించాలని ధర్నా చేస్తున్న ఆశ వర్కర్లు.



వికలాంగుల దినోత్సవం సందర్భంగా నెల్లూరు టౌన్ హాల్ లో జరిగిన సభలో మాట్లాడుతున్న మేయర్ భానుశ్రీ. ప్రకృత సగర్ ఎమ్మెల్యే శ్రీధరకృష్ణారెడ్డి వున్నారు.

రాజుపాలెంవాసుల బాధ వర్ణనాతీతం

డంపింగ్ యార్డ్ దుర్గంధ భరితం

నగరపాలక సంస్థ చెత్తసంతటిని రూరల్ మండల పరిధిలోని రాజుపాలెం డంపింగ్ యార్డుకు తరలిస్తుండడంతో ఆ ప్రాంతమంతా దుర్గంధభరితంగా తయారైంది. ఎటుచూసినా నెల్లూరు నుంచి తీసుకవచ్చి పోస్తున్న చెత్తతో ఆయా ప్రాంతాల ప్రజలు భరించలేని దుర్గంధంతో బాధపడుతున్నారు. వర్షాకాలంలో అయితే ఈ పరిస్థితి మరింతగా దిగజారుతుండడంతో రాజుపాలెం, తోట పల్లిగూడూరు మండల ప్రజలు తీవ్ర ఇబ్బందులు పడాల్సివస్తోంది. నగరపాలక సంస్థ ఈ ప్రాంతంలో ఏర్పాటు చేసిన డంపింగ్ యార్డుకు సంబంధించి నిర్దిష్టమైన నియమం పాటించకపోవడం చుట్టుప్రక్కల ప్రాంత ప్రజల పాలిట శాపంగా మారింది. చుట్టూ ఎత్తైన ప్రహరీగోడలు నిర్మించడంతోపాటు దుర్గంధం వెదజల్లకుండా తగినచర్యలు చేపట్టాల్సివున్నా అలాంటి చర్యలు ఏమీ చేపట్టకపోవడంతో కాలుష్యం, దుర్గంధాలతో ఎక్కడ అంటురోగాలు ప్రబలుతాయోనని ఈ ప్రాంత వాసులు హడలిపోతున్నారు. డంపింగ్ యార్డును ఈ ప్రాంతం నుంచి తరలించి బాధల నుంచి విముక్తి కల్గించాలని స్థానికులు పాలకులను వేడుకొంటున్నారు.

ప్లాస్టిక్ కవర్లపై వాసవిక్లబ్ యుద్ధం

ప్లాస్టిక్ వస్తువుల వాడకం వలన పర్యావరణం దెబ్బతింటుందని శాస్త్రజ్ఞులు పదే పదే హెచ్చరిస్తున్నా ప్రభుత్వం క్యారీబ్యాగులపై నిషేధం విధించినా వాటి వినియోగం ఆగటం లేదు. ఎక్కడ చూసినా ప్లాస్టిక్ కవర్లు దర్శనమిస్తూ వున్నాయి. దీనికి భిన్నంగా కావలి వాసవి వనిత క్లబ్ మహిళలు ప్లాస్టిక్ వాడకాన్ని నిలిపివేసి గుడ్డసంచులు, కాగితం సంచులను వాడుతూ వాటి గురించి ప్రచారం చేస్తున్నారు. పర్యావరణానికి ముప్పు తెస్తున్న ప్లాస్టిక్ వాడకాన్ని నిలిపివేయాలని కోరుతూ అందుకు ప్రజల్లో చైతన్యం కలిగించేందుకు నడుంబిగించారు. ఘమారు 55 మంది వాసవి వనిత క్లబ్ సభ్యులు కావలిలో దీనిపై ప్రచారం నిర్వహిస్తున్నారు. ఇందుకోసం వారు సొంత ధనాన్ని వెచ్చించి గుడ్డసంచులను తెచ్చి పాఠశాలలు, షాపులలో అందజేస్తూ చైతన్యం నింపడం అభినందనీయం. వీరు చేస్తున్న మంచిపని చూసినా ప్లాస్టిక్ కవర్ల వాడకాన్ని తగ్గిస్తే అందరికీ మంచిది.



'చిరు' డిప్రెషన్

ప్రజారాజ్యం పార్టీ అధ్యక్షుడు చిరంజీవి డిప్రెషన్ లో వున్నాడట. పార్టీ ప్రారంభించి తొలి వార్షిక శ్లోకం మాత్రమే గడిచింది. ఈ కొద్ది కాలంలోనే పార్టీ నాయకులంతా ఒక్కొక్కరుగా బయటటి వెళ్లిపోవడంతో ఇప్పుడు పార్టీ వెలవెలబోతోంది. హరిరామజోగయ్య కత్తి పద్మారావు వంటివారు కూడా పార్టీకి రాజీనామా చేయడం 'చిరు' జీర్ణించుకోలేకపోతున్నారట. ఆయన కనబడిన వారందరికీ చెప్పుకుంటున్నాడు. అసెంబ్లీలో కూడా మునుపటి ఉత్సాహం కనబడటంలేదు. పార్టీ ఎమ్మెల్యేలు కూడా తలోదారి చూసుకుంటున్నారు. శోభా నాగిరెడ్డి యిప్పటికే జగన్ శిబిరంలో చేరిపోయారు. పార్టీ కేడర్ కూడా అనాసక్తి ప్రదర్శిస్తుండడంతో 'చిరు' ఒంటరితనాన్ని అనుభవిస్తున్నాడట. గ్రేటర్ హైదరాబాద్ ఎన్నికల్లో 60 స్థానాలకు పోటీ చేస్తే కేవలం ఒకే ఒక్క స్థానంలో మాత్రం గెలుపొందటం 'చిరు'ను తీవ్రంగా కలచివేసిందట. పాపం! 'చిరు' ఈ డిప్రెషన్ నుంచి ఎలా బయటపడతాడో అంటూ అల్లు అరవింద్ మొత్తుకుంటున్నాడట.

బామ్మల్ని ఓవర్ యాక్జన్



వైఎస్ బామ్మల్ని, కడప మేయర్ రవీంద్ర నాథ్ రెడ్డి ఓవర్ యాక్జన్ చేసి చివరకు నాలుక కరుచుకున్నాడు. ప్రస్తుతం రాష్ట్ర సంక్షోభాన్ని రోశయ్య నివారించలేదని, జగన్ కు మాత్రమే అది సాధ్యమంటూ రవీంద్రనాథ్ రెడ్డి స్టేట్ మెంట్ ఇచ్చాడు. పులివెందుల నుంచి ఎమ్మెల్యేగా ఎన్నికైన వైఎస్ సతీమణి త్వరలో రాజీనామా చేస్తారని, జగన్ పులివెందుల నుంచి ఎమ్మెల్యే అవుతాడని రవీంద్రనాథ్ రెడ్డి ముక్తాయంపు ఇవ్వడం కాంగ్రెస్ లో చర్చనీయాంశమయ్యింది. దీనిపై ఎమ్మీ విహెచ్ తీవ్రంగా స్పందించాడు. రోశయ్యను దిండి జగన్ ను సీఎం చేయాలన్న రవీంద్రనాథ్ రెడ్డి ఆలోచన దుర్మార్గంగా వుందని, దీనిపై వెంటనే చర్య తీసుకోవాల్సి విహెచ్ డిమాండ్ చేశాడు. పూహించని ఈ పరిణామానికి రవీంద్రనాథ్ రెడ్డి దిగివచ్చి ఆ తెల్లారే, తాను అలా అనలేదని, రోశయ్య సీఎంగా ఎంతో సమర్థుడంటూ కితాబిచ్చాడు. రవీంద్రనాథ్ రెడ్డి ఈ ఓవర్ యాక్జన్ కు సొంత శిబిరంలోని వాళ్లు కూడా 'భీ' కొట్టారట!

రెంటికి చెడిన రేవడి

'రాములమ్మ'



మెదక్ ఎమ్మీ సీనియర్ విజయశాంతి వరస్థితి రెంటికి చెడ్డ రేవడిలా తయారైంది. తల్లి తెలంగాణ పార్టీని డిఆర్ఎస్ లో విలీనం చేసి మెదక్ ఎమ్మీగా గెలిచిన విజయశాంతి ఆ తర్వాత రెసిడెంట్ విభేదించి పార్టీకి దూరంగా వుంటోంది. వైఎస్ సీఎంగా వున్నప్పుడు ఒకడశలో కాంగ్రెస్ తీర్థం తీసుకోవాలనే ఆలోచన కూడా చేసింది. అయితే ఈలోగా వైఎస్ కు ప్రమోదం జరగడం వల్ల విజయశాంతి మౌనంగా వుండిపోయింది. రెసిడెంట్ దీక్షలో తెలంగాణ అంతా అట్టుడికిపోవడంతో విజయశాంతి తిరిగి తెరపై ప్రత్యక్షమైంది. రెసిడెంట్ పరామర్శించడానికి సిమ్మకు వెళ్లింది. అయితే అక్కడ ఆమెకు కార్యకర్తల నుంచి నిరసన ఎదురైంది. తెలంగాణకు అనుకూలంగా రాజీనామా చేయాలంటూ ప్రదర్శనకారులు నిలదీయడంతో ఆమె ఖంగుతింది. అవసరమైతే రాజీనామా చేస్తానంటూ అక్కడి నుంచి జారుకుంది. అటు కాంగ్రెస్ లోకి వెళ్లేక ఇటు తెలంగాణ పోరాటంలో భాగస్వామి కాలేక విజయశాంతి నలిగిపోతోందట. చేసుకున్నవారికి చేసుకున్నంత అంటే ఇదేనేమో!



కెవిపి సర్వేదం

వైఎస్ లోనేమిట్ కెవిపికి బాగా తెలిసాస్తోంది. గతంలో వైఎస్ తో సమానంగా గౌరవ మర్యాదలందుకున్న కెవిపి కథ ఇప్పుడు అడ్డం తిరిగిందట. ఢిల్లీలో ఇప్పుడు కెవిపిని ఎవరూ పట్టించుకోవడం లేదట. గతంలో మాదిరిగా ఇప్పుడు తనను ఎవరూ పిలిచి మాట్లాడటం లేదని ఆయన నిర్వేదం వ్యక్తం చేస్తున్నాడు. వైఎస్ లేకపోవడం వల్ల తాను వరండాలోకి పరిమితం కావల్సివస్తోందని, చూసిన వారంతా తనను 'వరండా బ్యాచ్' అంటూ హేళన చేస్తున్నారని మొత్తుకుంటున్నాడు. పార్లమెంట్ లాబీల్లో కూడా కెవిపికి నిరాదరణే వుందట. అందుకే అసెంబ్లీ లాబీల్లో కెవిపి హడావుడిగా కనిపిస్తున్నారట. తనకు ఏ పనిలేకపోయినా కూడా మధ్యలో వచ్చి కల్పించుకుంటున్నారట. అసెంబ్లీ లాబీల్లో మంత్రి నాగేందర్ విలేకరులతో మాట్లాడుతూ వుంటే కెవిపి హాజరయ్యాడు. అలాగే రోశయ్య ఎక్కడికెళ్తే అక్కడ కెవిపి కూడా కనిపిస్తున్నాడు. అసెంబ్లీలో ఎవరు కనిపించినా కూడా పనిగట్టుకొని పలకరిస్తున్నాడట కెవిపి. పూలమ్మి చోటనే కట్టలమ్మడమంటే ఏమిట్ కెవిపికి బాగా తెలిసాస్తున్నట్లుంది.

జకీయాలంటే ఏమిట్ 'జగన్'కు ఇప్పుడిప్పుడే తెలిసేవస్తున్నాయట. రాకాంగ్రెస్ పార్టీలో తిరుగులేని అధికారం చలాయించిన జగన్ కు 'తెలంగాణ వాదం' ఎదురు తిరిగింది. ఢిల్లీలో తెలంగాణకు సంబంధించి వీరపు మొయిలీ రాష్ట్ర ఎమ్మీల సమావేశాన్ని ఏర్పాటు చేశాడు. ఈ సమావేశానికి తెలంగాణా ఎమ్మీలను మాత్రమే ఆహ్వానించారట. అయితే జగన్ కూడా అత్యుత్సాహంతో ఈ సమావేశానికి హాజరయ్యాడు. సమావేశంలో తెలంగాణ ఎమ్మీలంతా ప్రత్యేక రాష్ట్రం కావాల్సిందేనంటూ వాదించగా జగన్ కల్పించుకొని 'అసలు తెలంగాణ ప్రత్యేక రాష్ట్రం సెంటిమెంట్ అంతగా లేదంటూ సన్నాయి నొక్కులు నొక్కాడట. దాంతో ఎమ్మీలకు చిర్రెత్తుకొచ్చి 'జగన్' ఎక్స్ ప్లా పాత్రను ప్రశ్నించారట. తనను సమర్థించే అన్నదీయ ఎమ్మీలు కూడా జగన్ ప్రవర్తనపై పెదవి విరిచారు. దీంతో జగన్ నోటికి తాళం వేసుకోక తప్పలేదట. జగన్ ఈ సమావేశానికి రావడంతో మధుయాష్టి అలిగి గైర్జాబరయ్యాడు.

జగన్ ఖంగుతిస్తే వేళ



ఈ 'హోం' నాకొద్దు!



హోం మంత్రి పదవి తనకొద్దంటూ సబితా ఇంద్రారెడ్డి చేతులెత్తేసింది. ఉస్మానియా యూనివర్సిటీలో విద్యార్థులపై పోలీసులు లాఠీ ఛార్జ్ చేయడంతో సబితా తీవ్రమనస్తాపానికి గురైందట. పోలీసులు యిలా బాదేస్తే హోంమంత్రిగా తనపై వ్యతిరేకత వస్తోందని, తనను 'హోం' నుంచి తప్పించాలంటూ రోశయ్యకు మొర పెట్టుకుంది. ఒకడశలో ఒత్తిడి తట్టుకోలేక హోంమంత్రి పదవికి రాజీనామా చేస్తానని ప్రకటించింది. అయితే రాజకీయాల్లో ఇవన్నీ మామూలేనని, కొంతకాలం వేచివుండాల్సిందిగా రోశయ్య బుజ్జగించడంతో సబితా తన నిర్ణయాన్ని ఉపసంహరించుకుంది. అయితే విద్యార్థులకు తను సమాధానం చెప్పాలి కాబట్టి ఈ ఘటనకు బాధ్యుడైన పోలీసు అధికారి స్టిఫెన్ రవీంద్రను బదిలీ చేయాలని కోరిందట. రోశయ్య ఆమె మాటను మన్నించి స్టిఫెన్ ను క్షణాలపై బదిలీ చేశాడు. దీంతో సబితా శాంతింది.



రోశయ్యకు వాస్తు దోషం


ని ఎం రోశయ్యకు వాస్తు దోషం వుందా? ప్రస్తుత సీఎం కార్యాలయంలో ఇదే విషయమై తీవ్రమైన చర్చ జరుగుతోంది. రోశయ్య సీఎం అయ్యారో లేదో రాష్ట్రంలో భారీ వర్షాలు, వరదలు ముంచుకొచ్చాయి. ఆ వెంటనే కెసిఆర్ దీక్ష వహించడం, ప్రత్యేకరాష్ట్రం కోసం తెలంగాణ అట్టుడకడం అంతా వాస్తు దోషమేనని చెబుతున్నారు. ఓవారం రోజులుగా వాస్తుదోష నివారణ కోసం ఓ సిద్ధాంతి తలమునకలై వున్నాడట. సీఎం కార్యాలయంలోపాటు, ప్రస్తుతం ఆయనకుంటున్న నివాసానికి వాస్తు ప్రకారం ఏమైనా మార్పులు - చేర్పులు చేయాలా? అన్న విషయమై నిపుణుల సలహాలను కూడా తీసుకోవాలనుకుంటున్నారట.



'గీత' దాదిన నన్నపనేని

చంద్రబాబుపై గురుగా వున్న ఎమ్మెల్యే నన్నపనేని రాజకుమారి మళ్ళీ గీతదాటారు. మంగళవారం జరిగిన పార్టీ మీడియా కాన్ఫరెన్స్ లో ప్రత్యేక తెలంగాణ అంశం ప్రస్తావన కొచ్చింది. దాంతో చంద్రబాబు కలుగజేసుకొని ఈ విషయంపై ఎవరూ నోరు మెదపకూడదంటూ ఆదేశించాడు. నన్నపనేని కూడా వీడియో కాన్ఫరెన్స్ లో వున్నారట. అయితే వీడియో కాన్ఫరెన్స్ ముగిశాక విలేకరులు నన్నపనేని చుట్టుముట్టారు. ప్రత్యేక రాష్ట్రంపై ఆభిప్రాయాన్ని అడిగారట. దాంతో నన్నపనేని తీవ్రస్వరం చేసుకొని తాను ఇప్పటికీ, ఎప్పటికీ సమైక్యవాదినేనంటూ స్టేట్ మెంట్ ఇచ్చింది. పనిలో పనిగా హైదరాబాదుకు తెలంగాణతో సంబంధం లేదని, హైదరాబాదుకు స్వతంత్ర ప్రతిపత్తి కల్పించాలని మంత్రి దానం నాగేందర్ చేస్తున్న వాదనకు వత్తాను పలికింది. హైదరాబాదు ఏ ఒక్కరిదీ కాదని, ఇది అందరి ఆస్తి అంటూ నన్నపనేని నొక్కి చెప్పడం ఇప్పుడు తెలుగుదేశం పార్టీలో చర్చనీయాంశమైందట.

ఎస్సీని కుట్టిన దామలు



నెల్లూరు నగరంలోని జనం వైరల్, టైఫాయిడ్, చెరుకు గున్యా, డెంగీ జ్వరాలతో సతమతమై పోతున్నారు. కార్పొరేషన్, వైద్య ఆరోగ్యశాఖాధికారులు మాత్రం జ్వరాలు, గిరాలు లేవంటున్నారు. దుర్భేద్యమైన కోటను తలపించే పొదలకూరు రోడ్డులోని తన బంగళాలో వుండే ఎస్సీ మల్లారెడ్డిని సైతం చెరుకుగున్యా జ్వరకారకమైన దోమ కుట్టింది. ఈ విషయం బయటకు పోవుకుండా ఆయన నగరంలోని బొల్లిసేని సూపర్ స్పెషాలిటీ హాస్పిటల్లో చేరారు. కలెక్టర్ ఇతర ముఖ్యులు ఆయనను పరామర్శించను వెళ్లడంతో విషయం బయటపడింది. మొత్తానికి నెల్లూరు ప్రశాంతమని ఇక్కడ ద్యూటీని ఇష్టపడే మల్లారెడ్డి గారు జీవితంలో ఈ నగరాన్ని తనకొచ్చిన జ్వరాన్ని మరచిపోరనారి.

ఎసి సెంటర్లో మురుగు సెలయేరు



నెల్లూరు ఎసి సెంటర్ అంటే ఆనం కుటుంబీకుల ఇంటిముందు సెంటర్. ఈ ప్రాంతంలోనే రూరల్ ఎమ్మెల్యే వివేకానందరెడ్డి, ఆయన సోదరుడు జయకుమార్ రెడ్డిల స్వగృహముంది. ఈ ప్రాంతానికి కాసంత దూరంలో పుర పాలక మంత్రి రామనారాయణరెడ్డి నివాసం కూడా వుంది. ఈ సెంటర్లో ఆనం కుటుంబానికి రాజకీయ భిక్ష పెట్టిన ఎసి సుబ్బారెడ్డి విగ్రహానికి వుత్తరంవైపు మురుగుకాల్వ పొట్ట పగిలి తరచూ ఈ ప్రాంతంలో మురుగునీరు సెలయేరులా ప్రవహిస్తోంది. ఎండా, వర్షాకాలమన్న తేడా లేకుండా ఇదే పరిస్థితి కొనసాగుతున్నది. నగరాన్ని సుందరవనం చేస్తామని అరిగిపోయిన రికార్డు తరచూ వేస్తుండే బ్రదర్స్ ముందు తమ సెంటర్లో పరిస్థితులు చక్కదిద్దుకోవాలని ప్రజలు సలహానిస్తున్నారు.

నిఖార్సై నాయకిని



జిల్లాలోని మెట్ట ప్రాంత మండలం నుంచి వచ్చి ఆరు నెలల క్రితం నెల్లూరు నగర మేయర్గా బాధ్యతలు చేపట్టిన నందిమండలం భానుశ్రీ విపరీతంగా సంపాదిస్తోందని ఆరోపణలు వెల్లువెత్తడంతో ప్రభుత్వం ఆమెపై విచారణకు ఆదేశించింది. కాని విచారణను మేయరమ్మ లైట్గా తీసుకొన్నట్లుంది. కన్నబిడ్డలు తప్పుచేస్తేనే ఊరుకోను. కార్పొరేషన్లో నేను తప్పులు చేయడమేమిటి? ఏం చేసినా నిబంధనల మేరకే చేశా. గిట్టనివాళ్లు ఇష్టమొచ్చినట్లు మాట్లాడుతున్నారు. ఆరునెలలకే ఎవరైనా 110కోట్లు సంపాదిస్తారాంటి అని ఆమె విలేకరులను ఎదురు ప్రశ్నించడంతో ఆశ్చర్యపోవడం వారి వంతయ్యింది.

నెల్లూరు టూ బ్యాడ్



కలెక్టర్ రామ్గోపాల్ మెత్తటి మనిషి. జిల్లా అధికార గణం ఎన్ని తప్పులు చేసినా ఆయన వాళ్లను పెద్దగా మందలించిన సాధ్యత్యం లేదు. అటువంటి వ్యక్తి ఈ వారంలో తన బంగళాలో మునిసిపల్, వైద్యఆరోగ్య శాఖాధికారులతో సమీక్షా సమావేశం నిర్వహించారు. నెల్లూరు నగరంలో ఎక్కడ చూసినా చెత్తకుప్పలు కనిపిస్తున్నాయి మీరేం చేస్తున్నారని మునిసిపల్ అధికారులను ప్రశ్నించారు. వ్యాధిగ్రస్తులకు చికిత్సలు సరిగ్గా చేయలేక పోతున్న వైద్య ఆరోగ్యశాఖాధికారులను ఆయన మందరించారు. నెల్లూరు టూ బ్యాడ్... ఐ యామ్ నాట్ హ్యాపీ. దీనికన్నా వెనుకబడ్డ ఒంగోలు టౌన్ బెటరని కలెక్టర్ చెప్పడంతో అధికారులు నీళ్లు నమిలారు.

మాగేవాటికి శాంతిగీందే శాన్టివే క్రిస్మస్!



ప్రపంచవ్యాప్తంగా శ్రీస్థియన్న అందరూ భక్తిశ్రద్ధలతో జరుపుకొనే పండుగ క్రిస్మస్. లోకానికి శాంతిప్రసాద నాలను అందించిన యేసుక్రిస్టు పుట్టిన రోజైన డిసెంబర్ 25 తేదీని క్రిస్మస్ పండుగగా జరుపుకోవడం ఆనవాయితీ. క్రిస్మ ఈ లోకంలో జన్మించి ఇంచుమించుగా 2009 సంవత్సరాలు అయ్యిందని భావిస్తున్నారు. జగత్తుకు పునాది వేయకముందే క్రిస్టు పుండినాడనేది పలువురి నమ్మకం. కన్యయైన మరియ గర్భాన క్రిస్టు జన్మించడాన్ని దేవదూత జననంగా భావించారు అందరూ. బెత్లేహేములో పశువులపాకలో పుట్టిన క్రిస్టు లోకరక్షకుడుగా ప్రసిద్ధి చెందాడు. సర్వ లోకపాప నివారణకు, అపవాదిక్రియలను లయపరుచుటకు, నశించిన దానిని వెదకి రక్షించుటకు ప్రాయ శ్చిత్తంగా శిలువ వేయించుకొని తన ప్రాణాలను బలి ఇచ్చిన శాంతిదూత యేసుక్రిస్టు కల్పరికొండపై ప్రాణాలర్పించిన ఆయన మూడవరోజు తిరిగి పునరుద్ధానం చెంది తనవారిని కాపాడేందుకు అనునిత్యం రక్షకునిగా నిలచాడనేది జనుల నమ్మకం. క్రిస్టు పుట్టిన రోజును శ్రీస్థియన్నందరూ వేడుకగా జరుపుకొంటారు. ఉదయాన్నే చర్చికి వెళ్లి ప్రార్థనలు చేసి, పేదలకు అన్నదానం చేస్తారు. ఈ సందర్భంగా ప్రత్యేక ప్రార్థనలు నిర్వహిస్తారు.

క్రిస్మస్రోజు చిన్నారులకు క్రిస్మస్కాత గుర్తుకొస్తాడు. శాంత క్లాజేగా పిలువబడే ఆయన విచిత్ర వేషధారణతో చిన్నారులకు బహుమతులను అందజేస్తాడని ప్రతీతి. క్రిస్మస్ ముందురోజు నుంచే చర్చిలు, ఇళ్లను విద్యుద్దీపాలతో, క్రిస్మస్ ట్రీలు, స్టార్లతో అలంకరించడం చేస్తారు.

సంస్మరణ

ఎంపికో చేయూతగా నిలిచి, వారి కుటుంబాలలో వెలుగులు నిలిపిన మార్గదర్శకులు



శ్రీ జక్కా రాధాకృష్ణారెడ్డి
(రెటైర్ ఎగ్జిక్యూటివ్ డైరెక్టర్, APSRTC, Hyderabad)

శ్రీమతి జక్కా సుజాతమ్మ

ఆ పుణ్య ఉండుటను స్మరించుకుంటూ...

తల్లి - జక్కా కామేశ్వరమ్మ

సోదరులు

కుమార్తెలు - లక్ష్మణ్ణ

జక్కా కోదండరామారెడ్డి - సులోచనమ్మ
జక్కా శ్రీనివాసులారెడ్డి -
జక్కా రేవనారాయణారెడ్డి - లక్ష్మీప్రసన్న

కల్పన - వినుగ మురళిమోహనారెడ్డి
అనురాధ - కారెంపూడి చంద్రశేఖరారెడ్డి

మనుమలు - మనుమరాంధ్రు

వినుగ పూజిత, వినుగ రోహినీరెడ్డి, కారెంపూడి రవికేజ, కారెంపూడి సుజాత



మేషం
అక్షరాలు 2, 3, 4
సంఖ్య 1, 2

తలకు గాయాలు తగిలి అవకాశాలెక్కువ. జాగ్రత్త, ధన విషయంలో కటకట ఉండవచ్చు. సోదరులతో అభిప్రాయభేదావకాశాలు. పనులు నిదానంగా సాగవచ్చు. ఒకటికి రెండుసార్లు ఆలోచించి చేయడం మంచిది. వ్యాపారులకు గడచిన వారంలో ఏర్పడ్డ నష్టాలను ఈ వారంలో పూడ్చుకో వీలవుతుంది. అప్పులు తీరుస్తారు. విద్యార్థులకు ఒకవిధంగా చదువు సాగుతుంది.



వృషభం
అక్షరాలు 2, 3, 4
సంఖ్య 1, 2

ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవవచ్చు. ఉద్యోగప్రయత్నాలు ఫలిస్తాయి. నూతన వస్త్రాభరణాలు కొంటారు. నోటికి సంబంధించిన అనారోగ్య బాధలుంటాయి. విదేశప్రయాణావకాశాలు కానవస్తున్నాయి. గృహ నిర్మాణ కార్యక్రమాలు చురుకుగా సాగుతాయి. మిత్రులు సాయమందిస్తారు. కుటుంబంలో సమస్యలు తీరుతాయి.



మిథునం
అక్షరాలు 2, 3, 4
సంఖ్య 1, 2

ఆరోగ్యవిషయంలో పెద్దగా చెప్పుకోవగలేమే లేదు. అయినా పాదాలకు సంబంధించిన బాధలుంటాయి. సాధారణంగా గడచిపోతుంది. ఆర్థికవిషయాలు చక్కగా ఉన్నాయి. నూతన వస్త్రాభరణాలు కొంటారు. తండ్రి తండ్రివంటివారికి ఇబ్బందులుండవచ్చు. శ్వేతవస్త్రం బాధించవచ్చు. గృహలోగత విషయాలలో ఆసక్తి చూపుతారు. ఇర్దుకు వెరవరు. ప్రతి పనిలో చూడు అధికం.



కర్కాటకం
అక్షరాలు 2, 3, 4
సంఖ్య 1, 2

వృథా ఖర్చులు తయారుగా ఉంటాయి. ప్రతి అడుగు ఆచితూచి వేయడం మంచిది. అనవసరపు విషయాలలో జోక్యం చేసుకోకుండా మంచిది. ఆర్థికవిషయాలు కొంత తృప్తికరంగా ఉంటాయి. వ్యాపారులు భాగస్వాములతో సఖ్యంగా ఉండడానికి ప్రయత్నించండి. కఠినంగా మాట్లాడవద్దు. రాజకీయాల తోటి వారి విషయంలో జాగ్రత్త. పైవారిని విమర్శించకుండా.



సింహం
అక్షరాలు 2, 3, 4
సంఖ్య 1, 2

అధిక ఖర్చులు మనసును కుంగిస్తాయి. దూరప్రయాణావకాశాలు. కొంత ప్రయత్నం తర్వాతనే పనులు సాగుతాయి. దైవకార్యాలలో ఎక్కువగా పాలు పంచుకోవాలి. వ్యాపారులకు లాభాలలో కొంత కోత ఏర్పడవచ్చు. నిదానంగా భాతాదారుల మనసెరిగినదమకోవడం మంచిది. భాగస్వాములతో గొడవలు రాకుండా చూసుకోవాలి. రాజకీయాల లేనిపోని గొడవల్లో చిక్కుకోవద్దు.



కన్య
అక్షరాలు 2, 3, 4
సంఖ్య 1, 2

పొరసంబంధాలు చక్కగా వుండవు. జీవితభాగస్వామి బంధువులతో గొడవలుండవచ్చు. నోరు పారవేసుకోకుండా మంచిది. ప్రతి పని నిలిచి నిదానంగా చేయడం మంచిది. వృత్తిలో మార్పు చేర్పులుండవచ్చు. వ్యాపారులకు కొంతవరకు మేలు. భాగస్వాములతో జాగ్రత్త. దైనిందిన కార్యక్రమాలలో ఆటంకాలుండవచ్చు. విద్యార్థులకు ఒకమోస్తరుగా చదువు సాగుతుంది.

వార్తలు

తేది 12-12-2009 నుండి

18-12-2009 వరకు వృత్తికి,

ధనుస్సులో రవి, శుక్రులు; ధనస్సులో బుధ, రాహువులు; వృశ్చికంలో శుక్రుడు; కర్కాటకంలో కుజుడు; మకరంలో గురువు; కన్యలో శని; కర్కాటకంలో కేతువు; తుల, వృశ్చిక, ధనుస్సులలో చంద్రుడు సంచరిస్తారు.

పంచాంగం

15తేది పాటిశ్రీరాములు వర్ధంతి.

ధనుస్సుక్రమణం.


శుభముహూర్తాలు లేవు.

డిసెంబరు తిథులు మార్గశీర బహుళ

12 శని	ఏకాదశి	మ.2.28 గం.ల.వ
13 ఆది	ద్వాదశి	మ.2.32 గం.ల.వ
14 సోమ	త్రయోదశి	మ.3.03 గం.ల.వ
15 మంగళ	చతుర్దశి	సా.4.02 గం.ల.వ
16 బుధ	అమావాస్య	సా.5.29 గం.ల.వ
పుష్య శుద్ధ		
17 గురు	పాడ్యమి	రా.7.22 గం.ల.వ
18 శుక్ర	విదియ	రా.9.38 గం.ల.వ


పి.ఎం.గోపాలాచారి

16/1020, పొగతోట, నెల్లూరు - 1.
E-mail:maripmagg@yahoo.com



తుల
అక్షరాలు 2, 3, 4
సంఖ్య 1, 2

ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవవచ్చు. ఉద్యోగప్రయత్నాలు ఫలిస్తాయి. నూతన వస్త్రాభరణాలు కొంటారు. నోటికి సంబంధించిన అనారోగ్య బాధలుంటాయి. విదేశప్రయాణావకాశాలు కానవస్తున్నాయి. గృహ నిర్మాణ కార్యక్రమాలు చురుకుగా సాగుతాయి. కుటుంబంలో సమస్యలు తీరుతాయి. మిత్రులు సాయమందిస్తారు. దైవ కార్యాలలో చొరవ అధికంగా చూపుతారు.



వృశ్చికం
అక్షరాలు 2, 3, 4
సంఖ్య 1, 2

సరాలకు సంబంధించిన బాధలధికం. గాయాలు తగిలవచ్చు. ప్రయాణాలలో జాగ్రత్త అవసరం. ముందుచూపుతో అడుగేయాలి. సంతానమూలంగా ఇబ్బందులుండవచ్చు. కోరినా సలహా లివ్వవద్దు. గుట్టుగా కాలం గడవడం మంచిది. ఆర్థిక విషయాలు అంతంతమాత్రమే. వ్యాపారులు భాతాదారులతో జాగ్రత్తగా మెలగాలి. రాజకీయాలకు తీరని వేదన చోటుచేసుకొంటుంది.



ధనుస్సు
అక్షరాలు 2, 3, 4
సంఖ్య 1, 2

పొరసంబంధాలు చక్కగా వుండవు. జీవితభాగస్వామి బంధువులతో గొడవలుండవచ్చు. నోరు పారవేసుకోకుండా మంచిది. ప్రతి పని నిలిచి నిదానంగా చేయడం మంచిది. వృత్తిలో మార్పు చేర్పులుండవచ్చు. వ్యాపారులకు కొంతవరకు మేలు. భాగస్వాములతో జాగ్రత్త. దైనిందిన కార్యక్రమాలలో ఆటంకాలుండవచ్చు. విద్యార్థులకు ఒకమోస్తరుగా చదువు సాగుతుంది.



మకరం
అక్షరాలు 2, 3, 4
సంఖ్య 1, 2

తలకు గాయాలు తగిలి అవకాశాలెక్కువ. జాగ్రత్త, ధన విషయంలో కూడ కటకట ఉండవచ్చు. సోదరులతో అభిప్రాయభేదావకాశాలు. పనులు నిదానంగా సాగవచ్చు. ఒకటికి రెండుసార్లు ఆలోచించి చేయడం మంచిది. వ్యాపారులకు గడచిన వారంలో ఏర్పడ్డ నష్టాలను ఈ వారంలో పూడ్చుకో వీలవుతుంది. అప్పులు తీరుస్తారు. విద్యార్థులకు ఒకవిధంగా చదువు సాగుతుంది.



కుంభం
అక్షరాలు 2, 3, 4
సంఖ్య 1, 2

వృథా ఖర్చులు తయారుగా ఉంటాయి. అధికారులతో జాగ్రత్త. అధిక ఖర్చులు మనసును కుంగిస్తాయి. దూరప్రయాణావకాశాలు. కొంత ప్రయత్నం తర్వాతనే పనులు సాగుతాయి. దైవ కార్యాలలో ఎక్కువగా పాలు పంచుకోవాలి. వ్యాపారులకు లాభాలలో కొంత కోత ఏర్పడవచ్చు. భాతాదారుల మనసెరిగినదమకోవడం మంచిది. భాగస్వాములతో గొడవలు రాకుండా చూసుకోవాలి.



మీనం
అక్షరాలు 2, 3, 4
సంఖ్య 1, 2

అధిక ఖర్చులు మనసును కుంగిస్తాయి. దూరప్రయాణావకాశాలు. కొంత ప్రయత్నం తర్వాతనే పనులు సాగుతాయి. దైవ కార్యాలలో ఎక్కువగా పాలు పంచుకోవాలి. వ్యాపారులకు లాభాలలో కొంత కోత ఏర్పడవచ్చు. నిదానంగా భాతాదారుల మనసెరిగినదమకోవడం మంచిది. భాగస్వాములతో గొడవలు రాకుండా చూసుకోవాలి. రాజకీయాల లేనిపోని గొడవల్లో చిక్కుకోవద్దు.

గృహాంగం గతి తప్పితే వాస్తు శృంగభంగం!

మిడిగంటి అరుణ బుచ్చి

* సింహద్వారం, పడకగది, హాలు, వంటిల్లు క్రమపద్ధతిలోనే వుండాలా? ఎందుకని?!

సూర్యకాంతి, వాయు ప్రవాహం, అంశం గృహవాస్తులో ప్రధానం. గృహస్థు ఆరోగ్యాన్ని గురించే ఆలోచిస్తుంది 'వాస్తుశాస్త్రం'. అందువల్ల నిర్దేశిత క్రమపద్ధతి పాటించకపోతే గృహ కుటుంబీకులందరికీ కష్టం, నష్టం.

టి.వి.సూర్యవకాశరావు నెల్లూరు

* తూర్పు, ఉత్తర గదులు; దక్షిణం, పశ్చిమ గదులు పరిమాణంలో తేడాలుంటున్నాయా?

విశ్వామిత్ర వాస్తులో ఈ పరిమాణాలకు శాస్త్రీయ కారణాలు చెప్పుబడ్డాయి. దీక్షిత్తుల ప్రవేశ, నిష్క్రమణలు ఈ అంశంలో ప్రధానం. ఆరోగ్యమే ఇందులో ప్రధాన సూత్రం.

పి.అనిబోం నెల్లూరు

* పొడవైన రోడ్ డోన్లో నివాసం. ఉత్తరం గృహం. ఇంటిల్లపొడి ఎప్పుడూ అనారోగ్యం?

చెరువు పశ్చిమంలో అనర్థం. ఉత్తరం యింటికి వాయువ్యం వీధిపోటు కారణం. మీరు 'లక్ష్మీనిత వాస్తు' యంత్ర ప్రతిష్ఠ చేసి చూడండి.

జె.రుక్మాంగదరావు ఆత్మకూరు

* కారు కొన్నాక యాక్సిడెంట్ అయింది. కలర్ దోషమా? నెంబరా?

రెండూకాదు. ఇప్పుడు రాహువు, శత్రుస్థితిలో వుండటం కారణం. గృహంలో 'శక్తి' యంత్ర ప్రతిష్ఠ చేయండి.

తిక్కవరం బాలయోగి కోట

* వాస్తు నూరు శాతం రావాలంటే ఏం చేయాలి?

స్థల పరిశీలన, సరిహద్దులు, గృహం ప్లాను, అష్టసూత్ర విధానం పాటించడం, నాల్గు దశల్లో వాస్తు పర్యవేక్షణ ఉంటే సలక్షణమైన వాస్తు లభిస్తుంది.

అర్జేల శర్వాణి నెల్లూరు

* శాస్త్రాన్ని పాటించడం, తూతూమం త్రంగా ఆచరించడం మధ్య మీ అభిప్రాయం?

గడపకు పసుపు రాయడం, పసుపు రంగు వేయడం మీ ప్రశ్నకు సమాధానం. పసుపు బాక్టీరియా, వైరస్లను నిరోధిస్తుంది. రంగువేస్తే అలంకారమే తప్ప అసలు ప్రయోజనం నెరవేరదు.

డి.శ్రీనివాసగౌడ్ నాయుడుపేట

* ఫలానా దిక్కు దోషభూమివైపు వ్యాధి, మరణం అని ఎలా చెప్పగలుగుతారు?

వాస్తు సందేహాలు సమాధానాలు

ఆచార్య సుబ్రహ్మణ్య మహర్షి

4వ బిల్డింగ్, గాయత్రినగర్, ఎ.కె. నగర్ పోస్ట్, నెల్లూరు-4.

ఫోన్: 2322345, నెట్: 9490125878.

తూర్పు దిక్కు దోషమనుకుందాం. తూర్పుకు ఇంద్రుడు అధిపతి, సూర్యుడు అధిపతి. దేవత. ఇద్దరూ పురుషులే. ఈ ప్రాంత దోషం పురుషులపై ప్రభావం వుంటుందని శాస్త్రాలు చెబుతాయి.

ఎ.సాయిబాబా నెల్లూరు

* మెట్లు ఎక్కడైనా ఎందుకు పెట్టుకోకుండా?

సౌకర్యం, సమతుల్యత వంటి కారణాల వల్ల ఏ వస్తువు ఎక్కడుండాలి నిర్దేశించారు శాస్త్రజ్ఞులు. దక్షిణం యింటికి దక్షిణ, పశ్చిమ నైరుతి అనువైనది. ఇతరత్రా ఎక్కడ వున్నా సమతుల్యత లోపిస్తుంది.

రంప సావిత్రి శ్రీకాకుళం

* స్థలాలు దిక్కులు పెరిగినా, తరిగినా కొనవచ్చా?

పై స్థలాలు కొంటే సరిచేసుకున్నప్పుడు కొంత స్థలాల్ని వదులుకోవలసి వస్తుంది.

తైదుల జానకి గూడూరు

* గృహనిర్మాణం జరిగాక నెలకే ఆయనకు తీవ్ర అనారోగ్యం వచ్చింది.

నైరుతి అగాధమైతే అనారోగ్యం, మృత్యువు అన్నారు. మీవారి పెరాలినికీ సెప్టిక్ ట్యాంక్ కారణం. వెంటనే తీసివేయండి.

రాజుపాళెంలో అభివృద్ధి అంతంత మాత్రం!

కొడవలూరు మండలం నార్మరాజుపాలెం గ్రామ పంచాయితీ ఆశించిన మేర అభివృద్ధి చెందలేకపోయింది. ఈ గ్రామ పంచాయితీ కోవూరు అసెంబ్లీ నియోజకవర్గంలో వుంది. ఇప్పటి వరకు నియోజకవర్గానికి ప్రాతినిధ్యం వహించిన పలువురు ఎమ్మెల్యేలు నార్మరాజుపాలెంను అభివృద్ధి చేసేందుకు పెద్దగా కృషి చేయ లేదని చెప్పాడు. 5వ నెంబర్ జాతీయ రహదారిని ఆనుకొని వున్న నార్మరాజుపాలెం మధ్య నుంచి నిత్యం రవాణా కొనసాగుతుంటుంది. రవాణా సౌకర్యం వున్న గ్రామాలు అభివృద్ధి చెందాలి.

అయితే నార్మరాజుపాలెం గ్రామపంచాయితీ మూడు విభాగాలుగా విస్తరించి వుంది. ఊరు ఒక ప్రాంతం బుచ్చి వైపు వెళ్లే రోడ్డులో ఒక దళితవాడ, అలాగే వ్యాపారకూడలిగా వున్న ప్రాంతంలో మరో దళితవాడు ఏర్పాది వున్నాయి. మండల కేంద్రంగా కొడవలూరు

వున్నప్పటికీ ప్రతి పనికి మండల ప్రజలందరూ నార్మరాజుపాలెంకు వస్తుంటారు. వ్యాపార కూడలి దళితవాడలో వున్నకారణంగానే అభివృద్ధి పరచేందుకు పాలకులు ముందుకు రావడం లేదన్న వాదన వినిపిస్తుంది. అదే ఊరు మధ్యలో ఇదే కూడలి వుంటే ఎలా వుండేదో చెప్పలేమంటున్నారు స్థానికులు.

పంచాయితీ పరిధిలో 1800 కుటుంబాలు 8వేల జనాభా, 3వేల ఓటర్లున్నారు. కాంగ్రెస్ పార్టీకి చెందిన వీరి కళైవాడీ గ్రామ సర్పంచ్ గా ప్రాతినిధ్యం వహిస్తున్నారు. ఈమె భర్త వీరి చలపతి జడ్పీటీసీ సభ్యునిగా కొనసాగుతున్నారు. భర్త సహకారంతోనే పంచాయితీకి అధికశాతం నిధులు మంజూరు చేయించుకోగలిగింది. గడచిన నాలుగు సంవత్సరాలలో దాదాపు కోటిరూపాయలకు పైగా పంచాయితీ పరిధిలో అభివృద్ధి పనులు జరిగాయి. వాటర్ ట్యాంక్ నిర్మా



నార్మరాజుపాలెం గ్రామ పంచాయితీ కార్యాలయం.

ణం, సిమెంటు రోడ్ల నిర్మాణం, పైపులైన్ల ఏర్పాటు చేయడం జరిగింది. ఎస్ఎఫ్ఎస్, 12వ ఆర్థిక సంఘం నిధులు కలిపి 2లక్షల 50వేలు, ఇంటి పన్నుల రూపంలో 8లక్షలు, సెస్సు రూపంలో మరో 2 లక్షలు పంచాయితీ రాబడిగా వుంది. ఈ క్రమంలో పంచాయితీ అభివృద్ధి, సమస్యలపై స్థానికులు వెల్లడించిన అభిప్రాయాలను ప్రకటిస్తున్నాం.

మరింత అభివృద్ధి
గ్రామ పంచాయితీ అభివృద్ధికి నావంతు కృషి చేస్తున్నాను. గడిచిన నాలుగు సంవత్సరాలలో ప్రజలకు ఎటువంటి ఇబ్బంది కలగకుండా సమస్యలను పరిష్కరించడంతోపాటు అనేక అభివృద్ధి పనులు చేపట్టి పూర్తి చేయడం జరిగింది. పాలకవర్గంతోపాటు, పంచాయితీలోని ప్రజలందరూ కూడా సహకరిస్తున్నారు.
- వీరి కళైవాడీ, సర్పంచ్

వ్యాపార కూడలిని అభివృద్ధి చేయాలి!
నార్మరాజుపాలెం దళితవాడకు ఆనుకొని వున్న వ్యాపారకూడలిని అభివృద్ధి చేసేందుకు అధికారులు, పాలకులు తగిన చర్యలు తీసుకోవాలి. అన్ని మండల కేంద్రాల్లో ప్రభుత్వ జూనియర్ కళాశాలలు ఏర్పాటుచేసినా ఇక్కడ మాత్రం ఏర్పాటు చేయకపోవడం బాధాకరం. ప్రైవేటు విద్యాసంస్థలు విచ్చలవిడిగా వెలసి ఫీజుల పేరుతో జనం జేబులకు చిల్లులు పెడుతున్నారు.
- దేవానందం, వార్డు సభ్యుడు

అక్రమార్కాలలో ఆలితేలిగే శానిటరీ ఇన్స్పెక్టర్లు!

లంచం తీసుకొంటూ ఎసిటి రెడ్ హ్యాండ్ డెడ్ గా పట్టుబడ్డ శానిటరీ ఇన్స్పెక్టర్.

జాధనం అంటే అందరికీ అలుసే. ప్రభుత్వ శాఖలలో ప్రపంచీ ఉన్నాధికారుల నుంచి క్రిందిస్థాయి సిబ్బంది వరకు ప్రజాధనాన్ని దుర్వినియోగం చేయడంతోపాటు వివిధ సమస్యలపై కార్యాలయాలకు వచ్చే ప్రజలను లంచాల కోసం జలగల్లా పట్టిపెట్టుతున్నారు. అవినీతి, అక్రమాలకు పాల్పడే వారిని ప్రభుత్వం ఏమీచేయడం లేదన్న భీమా అక్రమార్కుల్లో బాగా నాటుకుపోవడం దీనికి కారణం. అవినీతి, అక్రమాలు, నిధుల దుర్వినియోగానికి పాల్పడే వారి పట్ల ప్రభుత్వం కఠినంగా వ్యవహరించడం లేదు. ప్రజల నుంచి ఫిర్యాదులు అందినా, అవినీతి నిరోధకశాఖ అధికారులు దాడులు చేసిన సమయంలో సంపాదనకు మించి ఆస్తులు కలిగివున్నా, లేదా లంచం తీసుకుంటూ పట్టుబడిన సందర్భాలలో తీసుకు సమోదు చేస్తారు. తీసు సమోదు చేసిన తర్వాత

ఆరు నెలల కాలవ్యవధిలోనే ఉద్యోగులు తిరిగి విధులలో చేరిపోతున్నారు. మరి కొందరైతే పదోన్నతులు సైతం పొందుతున్నారు. ఇటువంటి చర్యల కారణంగా అవినీతికి పాల్పడుతున్న వారికి భయం లేకుండా పోవడంతోపాటు మరికొందరు అక్రమ సంపాదన వైపు దృష్టిసారిస్తున్నారు. ఇందుకు ఉదాహరణగా నెల్లూరు మునిసిపల్ కార్పొరేషన్ కార్యాలయాన్ని పేర్కొనవచ్చు. ఇంతకు ముందు ఇక్కడ మునిసిపల్ కమిషనర్ గా పనిచేసిన చార్లెస్ ఉమాపతి 50వేల రూపాయల లంచం తీసుకుంటూ అవినీతి నిరోధక శాఖ అధికారులకు పట్టు

అధికారులు దాడులు చేశారు. ఈ దాడుల్లో దాదాపు లక్షా 50వేల రూపాయలు ఎసిటి అధికారులు స్వాధీనం చేసుకోవడం జరిగింది. బాలాజీనగర్ లోని శానిటరీ ఇన్స్పెక్టర్ కార్యాలయంపై ఎసిటి అధికారులు దాడులు చేయడం కలకలం రేపింది. శానిటరీ ఇన్స్పెక్టర్ కాంట్లాక్ట్ లేబర్ వేతనాలు స్వాహా చేయడం కొత్తేమీ కాదు. చాలా సంవత్సరాల నుంచి వేతనాలు స్వాహా చేయడం కొనసాగుతూ వస్తుంది. ప్రతిరోజు విధులకు హాజరుకాకపోయినా హాజరైనట్లు ముస్తూర్ చేస్తారు. మూడు నెలలు లేదా ఆరు నెలలకోసారి కార్పొరేషన్ వేతనాలు మంజూరు చేస్తుంది. మంజూరు చేసిన వేతనాలను విధులకు

నెల్లూరు కార్పొరేషన్ లో సరిచేసే శానిటరీ ఇన్స్పెక్టర్లు చేస్తున్న అనిధి, అక్రమాలు నిర్బంధసలనికావడం లేదు

బడిన సంగతి తెలిసిందే. అలాగే ఇదే కార్యాలయంలో ఇన్చార్జి రెవిన్యూ అధికారిగా పనిచేసిన సయ్యద్ లంచం తీసుకుంటూ ఎసిటి అధికారులకు రెడ్ హ్యాండ్ డెడ్ గా దొరికిపోయాడు. అయితే ఆరు నెలలు తిరగక మునుపే చార్లెస్ ఉమాపతికి జాయింట్ డైరెక్టర్ గా పదోన్నతి కల్పించి హైదరాబాద్ లోని మునిసిపల్ డైరెక్టర్ కార్యాలయంలో ప్రభుత్వం ఉద్యోగం ఇవ్వడం జరిగింది. నెల్లూరు ఎసిటి కోర్టులో కేసు నడుస్తున్నా మరో ఉద్యోగి ఉద్యోగం చేస్తూ నవంబర్ 30వ తేదీన పదవీ విరమణ కూడా చేశారు. ఆర్డీ సయ్యద్ కూడా నెల్లూరు మునిసిపల్ కార్యాలయంలో తిరిగి ఉద్యోగం సంపాదించుకున్నాడు. ఈ నెల 2వ తేదీ మరో శానిటరీ ఇన్స్పెక్టర్ కాంట్లాక్ట్ లేబర్ కు చెల్లించాల్సిన వేతనాలు తన దగ్గర వుంచుకోవడంతో ఎసిటి

హాజరైన పనిదినాలకే చెల్లించి మిగిలిన సొమ్మును శానిటరీ ఇన్స్పెక్టర్లు స్వాహా చేస్తుంటారు. స్వాహా చేసిన సొమ్ములో కమిషనర్, హెల్డ్ ఆఫీసర్లకు సైతం వాటాలు పంచుతుండడంతో ఈ వ్యవహారంలో వీరు నోరుమెదపడం లేదు. లేబర్ సొసైటీలు, కాంట్లాక్ట్ కార్మికుల కడుపులు కొడుతున్న శానిటరీ ఇన్స్పెక్టర్ల భాగోతం ఎసిటి అధికారులు చేసిన దాడుల్లో బయటపడింది. నగరంలోని వీధులను శుభ్రంచేసి, మలినాన్ని ఎత్తివేస్తున్న పారిశుధ్య కాంట్లాక్ట్ సిబ్బంది వేతనాలను స్వాహా చేయాలన్న ఆలోచన రావడమే క్షమించరాని విషయం. ఇప్పటికైనా అధికారులు స్పందించి భవిష్యత్తులో ఇటువంటి సంఘటనలు జరగకుండా గట్టి చర్యలు తీసుకుంటే బాగుంటుంది.



నాగ్ బుట్టలో మమతా!

హీరో నాగార్జున సరసన నటించే ప్రతి హీరోయిన్ ఆయన్ను ప్రశంసించక మానదు. మధుర గళంతోపాటు చక్కటి అభినయంతో తెలుగువారిని ఆకర్షించిన బెనోయిన్ భామ మమతామోహన్ దాస్ కూడా ఇదేదోరణిలో మాట్లాడింది. నాగ్ ను తొలిసారి సెట్ మీద చూసింది 'కృష్ణార్జున' చిత్రం షూటింగ్ సమయంలో. సెట్ లో అందరినీ పలుక రించేవారు. కింగ్ షూటింగ్ లో ఇంకాస్త దగ్గర య్యాను. కేడి చిత్రంలో ఆయన సరసన నటిస్తు న్నాను. సాటి నటులను నాగార్జున ప్రోత్సహించే తీరు అమోఘం. సెట్ లో ఏదైనా సమస్యలుంటే అం దరూ గాబరా పడతారు. నాగార్జున మాత్రం వాటికి పరిష్కారమార్గాలు చూపుతారు. నా కెరీర్ కు వుప యోగపడే ఎన్నో సలహాలు ఆయన చెప్పారం టుంది మమతా.



యోగాతో అందం

మనసు ప్రశాంతంగా వుంటే ఎలాంటి పనులైనా చిటికెలో చేసేయవచ్చుంటుంది అందాల హీరోయిన్ శ్రీయ. ఈ విషయాన్ని వివరిస్తూ నేనెప్పటికప్పుడు మానసిక ప్రశాంతతను వెతుక్కుం టాను. ప్రతిరోజూ ఉదయం కనీసం గంటసేపు నడు స్తాను. నాకే కాదు ఈ తరం అమ్మాయిలందరికీ అందం గూర్చి అవగాహన పెరిగింది. నేను నిత్యం యోగా చేస్తు న్నాను. ఆరోగ్యకరమైన ఆహారాన్నే తీసుకుంటాను. పిజ్జాలకు, బర్గర్లకు దూరంగా వుంటాను. జంక్ ఫుడ్ ను పొరపాటున కూడా తినను. కూల్ డ్రింక్స్ ను తాగడానికి బదులు నీళ్లు తాగుతాను. ఈ ఆరోగ్యసూత్రాలు ఎవరు పాటించినా అందంగానే వుంటారంటుంది శ్రీయ.



హీరోయిన్ త్రిష తాను చిన్నప్పుడు అల్లరి పిల్లనని చెప్పింది. నా నిజజీవి తంలో చేసిన అల్లరితో పోలిస్తే తెర మీద ఒక్క శాతం కూడా చేయలేదు. మా స్కూల్ లో చుట్టూ చెట్లుండేవి. ఏ మాత్రం ఖాళీ దొరికినా నేను ఆ చెట్ల మీద వుం దేదాన్ని. అంత సులభంగా చెట్లు

చెట్లకే త్రిష!

ఎక్కడం ఎలా నేర్చుకున్నానో నాక్కూడా తెలియదు. అప్పుడ పుడు స్కూలు ప్రహరీ గోడెక్కి ఎగిరిదుకేదాన్ని. ఓసారి నేను చెట్లెక్కుడం మా ప్రిన్సిపాల్ చూసి అమ్మను పిలిపించి చెప్పారు. కాస్త హుషారుగా వున్న పిల్లలను చూస్తే వెంటనే నా చిన్నతనం గుర్తుకొస్తుందంది.

తెలివి తేటలుందాలి

త్రిష పరిశ్రమలో మను సిగడ సాగించాలంటే ప్రతిభ, కృషితోపాటు కాసిన్ని తెలివితేటలు పోగేసుకోవా లంటోంది నయనతార. పరిశ్రమలో ఎదుటివారు మాట్లాడుతున్నారు కదా అని మనం కూడా వారికి పోటీగా మాటల్లోకి దిగకూడదు. నేను అది నుంచీ పాటించే పద్ధతిది. కొన్నిసార్లు మనం చెప్పే సమాధానాలు అవతలివారికి రుచించకపోవచ్చు. శతకోటి సందర్భాల్లోనూ మనల్ని కాపాడే చిరు చిట్కా చిరునవ్వు. నేను నవ్వుకు ఇచ్చి నంత ప్రాధాన్యం దేనికి ఇవ్వను. మనసులో ఉప్పెనలు పొంగుతున్నా నవ్వడానికే ప్రయత్నిస్తానంది నయన.



ఎన్ని సినీమాలు చేశామన్నది కాదు. ఏ పాత్రల ద్వారా ఎంత ఎమందికి గుర్తున్నామన్నది ముఖ్యమంటుంది హీరోయిన్ ఇలి యానా. ఈ వుడ్డినరోజు ఏ నిర్ణయాలు తీసుకొన్నారంటే పరిపక్వత రావా లని మనసారా కోరుకున్నాను. ఆత్మవిమర్శ, ఆత్మ ప్రశంస రెండూ నాకు ఇష్టమైనవే. నా గూర్చి నా కన్నా ఎక్కువగా ఎవరికీ తెలియదు. అందుకే

మీరవేకూడేని పాత్రల పోషణ

ఏదైన నాకు నేను చెప్పుకొంటాను. ఇప్పుడప్పుడే పెళ్లి చేసుకోవాలని లేదు. ఆ టైమ్ వచ్చినప్పుడు చెప్పే చేసుకొంటానంది ఇలియానా.



అల్లుడు రక్షణ

తొలుత నటునిగా తెలుగు తెరకు పరిచయమైన రవిబాబు ఆ తర్వాత కథకుడు, దర్శకునిగా మారి అల్లరి, అనసూయ, నద్దాపురే వంటి విలక్షణ చిత్రాలు తీశాడు. హిప్పోటిజం (వశీ కరణ) సేపర్థ్యంలో ఆయన తాజాగా తీసిన చిత్రం 'అమరావతి' జనం మెచ్చేలా లేదు. గర్భిణులు, గుండె జబ్బులున్నవాళ్లు ఈ చిత్రాన్ని చూడద్దని టైటిల్స్ లో హెచ్చరిక చేసినా ఆ స్థాయిలో సినిమాను తీయలేకపోయాడు. సినిమాలో నవరసాలుందాలి. కానీ అమరావతిలో పాటలు, హాస్యం లేవు. లోబ డ్లెట్ లో తనకున్న వనరులు వినియోగించి దర్శకుడు తీసిన తీరు ప్రేక్షకులను మంత్రముగ్ధులను చేయ లేకపోయింది. వశీకరణ విద్యతో ఎవరినైనా ఏమైనా చేసేయవచ్చని ఈ చిత్రంలో ఒక ప్రాఫెసర్ పాత్ర ద్వారా చెప్పించడం దారుణం. పురాణాల్లో, జానపదాల్లో ఈ విద్య ప్రస్తావన వున్నా ఈ రోజుల్లో దీన్ని పుస్తకాలు చదివి నేర్చుకోవడం సాధ్యం కాదు. ఇదే విషయాన్ని చివరన ఒక డాక్టర్ చేత చెప్పించడంతో ప్రేక్షకులు ఎందుకు ఈ సినిమా తీసినట్లు అనే భావనకు వస్తారు. గర్భవతుల కడుపులు కోసి చిన్న పిల్లలను తీసుకోవడం రవిబాబు ఏ హాస్యప్రే చిత్రమో చూసి ప్రేరణ పొందినట్లుంది. ఈ సినిమా మొత్తాన్ని బ్యూటీఫింగ్ లో తీసిన కెమెరామెన్ సుధాకర్ రెడ్డిని ప్రశంసించాలి. అదేవిధంగా గర్భిణుల ఇళ్లకు

అగంతకుడు వెళ్లే సమయంలో అక్కడ రకరకాల వస్తువులతో సౌండ్ ఎఫెక్ట్స్ సృష్టించిన ఇంజనీర్ ఎలి రాజ్ ను మెచ్చుకోవడం మినహా ఈ చిత్రంలో మరొకటి లేదనే చెప్పాలి. రెండుగంటల పదిహేను నిమిషాల ఈ చిత్రంలో ముగ్గురు హీరోయిన్లు భూమిక, స్నేహ, గద్దె సింధూర మూడు ప్రధానపాత్రల్లో కన పడతారు. విలన్ గా నందమూరి తారకరత్న, పోలీస్ అధికారిగా రవిబాబు నటన చూడముచ్చటగా లేదు.

చిత్రకథలోనికి వెళ్తే ముత్యాలరేవు గ్రామంలోని మోతుబరి కుమార్తె అమరావతి (భూమిక). ఆ ఇంట్లో వనిమనిషి కుమారుడు శీను (నందమూరి తారకరత్న)కు అమరావతి అంటే ఎంతో ఇష్టం. వాళ్లి ధర్మ స్నేహితుల్లా మెలగడం చూసి ఓర్వలేని అమరావతి తండ్రి శీను గొంతు కోసి నదిలో తోసేస్తాడు. కానీ ఓ హిప్పోటిజ్ డాక్టర్ సెబాస్టియన్ (కోట శ్రీనివాసరావు) అతన్ని కాపాడుతాడు. హైదరాబాద్ నగ రంలో తొమ్మిది నెలలు నిండిన గర్భవతుల గర్భాలు కోసి బిడ్డలను అగంతకులు తీసుకెళ్లేపోవడం సంచలనం సృష్టిస్తుంది. ఈ కేసు విచారణ బాధ్యతలు స్వీకరించిన టాన్స్ ఫోర్స్ లోని అధికారులే వెంకట్ (రవిబాబు), కిరణ్ (గద్దె సింధూర). అగంతకుడు గర్భాలుకోసి బిడ్డలను తీసుకెళ్లేముందు 108కి ఫోన్ చేస్తుండడంతో ఈ మహిళలంతా ప్రాణాపాయం నుంచి తప్పించుకొంటుంటారు. విచారణ సందర్భంగా ఓ ఇంట్లో శీను (నందమూరి తారకరత్న) టాన్స్ ఫోర్స్ కు దొరుకుతాడు. అతను చిత్రవిచిత్రమైన మాటలు మాట్లాడుతుంటాడు. ఈ కేసును విచా రించే వెంకట్ ను సైతం హిప్పటైజ్ చేసి అతనిచేత ముగ్గురు గర్భవతులు కడుపులు కోయించి బిడ్డలను తప్పరింపజేస్తాడు. ఈ బిడ్డలను తన పాత స్నేహితు రాలు అమరావతి (భూమిక) కోసం ఓ చాటు

మాటు ప్రదేశంలో పెంచుతుంటాడు. అమరావతిని పొందడం తోపాటు ఆమె తనకు కావాలని కోరిన పది మంది పిల్లల కోసం భర్తను చంపడంతోపాటు ఆమె సహకారంతో తన వీర్యకణాలను ఫలదీకరింపజేసి తొమ్మిది మంది మహిళల గర్భాలలో ప్రవేశపెట్టిస్తాడు శీను. వెంకట్ భార్య లత (స్నేహ) గర్భంలోనూ శీను, అమరావతిల టెన్సిట్యూన్ వేవి పెరుగుతుంటుంది. పోలీసు అధికారి కిరణ్ విచారణలో అన్ని విషయాలు తెలుసుకొని శీను దెన్ ఫై దాడి చేసి వెంకట్ తో సహా అతని భార్య లతను రక్షిస్తుంది. మతిగతి తప్పిన తన ప్రియురాలు అమరావతి చేత పిస్టల్ తో కాల్చించు కొని శీను ప్రాణాలు తీసుకోవడంతో సినిమా ముగుస్తుంది. ఈ చెత్త చిత్రానికి వెళ్లి లేని తలనొప్పిని తెచ్చుకొనేటదులు పూరకుండడం వుత్తమం.



అందగించని

'అమరావతి'!

దొంగలను పట్టిస్తున్న సెల్ ఫోన్లు

పోలీసుల పని ఎక్కువ

శ్రీశీల విప్లవం మూలంగా ప్రతి సెల్ ఫోన్ చేతిలో సెల్ ఫోన్ వచ్చేసింది. దీనిమూలంగా జిల్లాలో పలువురు సంఘ విద్రోహకర్తలు, దొంగలు, హంతకులకు సంబంధించిన పదికొద్దరేగాక కేసులను ఇటీవల కాలంలో నెల్లూరు పోలీసులు చేధించగలిగారు. గతవారంలో సెల్ ఫోన్ ఖైదీ అధికారంగానే జాతీయ రహదారిపై దోపిడీలకు పాల్పడి 6 ముఠాను పోలీసులు చాకచక్యంగా అరెస్టు చేసి వారి వద్ద నుంచి మూడు లక్షల 50వేల రూపాయలను స్వాధీనం చేసుకొన్నారు. దగదర్జి మండలం కొరుగుంటకు చెందిన మర్రి ప్రభాకర్, కొడవలూరు మండలం చింతచెలిక గ్రామానికి చెందిన కొత్తబాబు వుర్రభ అబ్రహంలు కలిసి కావలి - విట్రగుంట మధ్య జాతీయ రహదారిపై దోపిడీలు చేసేవారు. వీరిద్దరు ఇటీవల నర్సయ్య అనే వ్యక్తిని హత్య చేశారు. ఈ కేసులో నిందితులను పోలీసులు అరెస్టుచేసి వీరి సెల్ ఫోన్లను ట్రాప్ చేశారు. ఈ ఫోన్లు వీరివి కాదని తేలింది. వీరు సున్నపుబట్టి వర్ష 6 పెళ్లి బుందాన్ని కత్తులతో బెదిరించి దోచిన విషయం ఈ సెల్ ఫోన్ వచ్చిన 6 కాలే ఆధారంగా ధృవప



విలేజులకు వివరిస్తున్న ఎన్టీ మల్లారెడ్డి.

డింది. జాతీయ రహదారిపై ఒంటరిగా ఆటోల్లో వెళ్లే మహిళలను దోచుకొన్న విషయం, వారి బంగారు అమ్మిన విషయం, ఇంకా దాచిపెట్టిన బంగారు పంచుకొనే విషయం పేచీలు సెల్ ఫోన్ల ద్వారా బయటపడడంతో పోలీసులు సంభాషణలన్నీ రికార్డు చేసి ఈ ముఠాలోని మరో ముగ్గురు సభ్యులను కూడా అరెస్టు చేయగలిగారు. వేరిముద్రలే కాదు సంఘవిద్రోహ కార్యకలాపాల తర్వాత సెల్ ఫోన్లను వాడినా పోలీసులకు దొరికి పోతారు సుమా!

వెంకటరమణ ఆర్మీడ్ ఎగ్జిజివ్స్

నెల్లూరు ఇందిరాభవన్ లో వెంకటరమణ ఆర్మీడ్, బాలానెలవగర్ శాఖవారు ఏర్పాటుచేసిన ఎగ్జిజివ్ కమిటీ సెల్ నెల్లూరుయులను ఆకట్టుకొంది. ఈ ఎగ్జిజివ్ లో ప్రముఖ కంపెనీల స్టాల్స్ ను విడిగా ఏర్పాటు చేయడం వల్ల ఖాతాదారులు వారికి కావాల్సిన కంపెనీ వస్తువులను ఎంపిక చేసుకోవడం సులభంగా వుంది. వెయ్యి రూపాయలకు కొనుగోలు చేసిన వారికి 195 రూపాయల విలువ చేసే కమిటీ, రెండువేలు కొనుగోలుపై 545 రూపాయల విలువ చేసే తవ్వక మూడువేల కొనుగోలుపై 779 రూపాయల విలువచేసే కుక్కర్, 6,500 కొనుగోలుపై 1895 రూపాయల విలువ చేసే గ్యాస్ స్టాల్, 7500 రూపాయల కొనుగోలుపై 2,995 రూపాయల విలువ చేసే మిక్సిని వుదితంగా అందిస్తున్నారు. ఈ సందర్భంగా వెంకటరమణ ఆర్మీడ్ అధినేత మంచికంటి రాధాకృష్ణయ్య మాట్లాడుతూ గత కొన్నేళ్లుగా గృహోపకరణాల రంగంలో మహిళల మన్ననలు అందుకొన్న వెంకటరమణ ఆర్మీడ్ అన్ని కంపెనీల వస్తువులను ఒకే చోట చేర్చి ఆహ్లాదకర లక్ష్యంతో ఈ ఎగ్జిజివ్ సేల్ ను ఏర్పాటు చేయడం జరిగిందని, ఇది ఈ నెల 15వరకు వుంటుందన్నారు.



ఇందిరాభవన్ లో ఏర్పాటుచేసిన ఎగ్జిజివ్.

దోచేస్తున్న పోలీసులు

నగరంలో ఇటీవలకాలంలో ద్విచక్ర వాహనాలు విపరీతంగా చోరీకి గురౌతున్నాయి. బ్యాంకులు, హోటళ్లు, వివిధ కార్యాలయాలు, ఇళ్లముందు వుంచిన స్కూటర్లు, బైక్లు క్షణాల్లో కన్సింఛకుండా పోతున్నాయి. దొంగల ముఠా అత్యంత చాకచక్యంగా వీడిన దొంగిరించుకపోతుండడంతో వాహన యజమానులు ఆందోళన చెందుతున్నారు. ఇటీవల ఒక ముఠాను పోలీసులు పట్టుకొన్నారు. సంబంధిత యజమానులకు వారి వాహనాలు దొరికినట్లు సమాచారం అందించడంతో వెళ్లినవారికి పోలీసులు అడిగినంత సమర్పించుకోవాల్సి రావడం బాధపడుతున్నది. దీనికితోడు దొరికిన వాహనాలలోని వివిధ పార్ట్స్ లను పోలీసులు విప్పేసి తమ వాహనాలకు విగించుకొంటున్నారట. ఇటీవల కోవూరులో వాహనాలను పట్టుకోగా దొంగతనానికి గురై దొరికిన బైక్ లను తెచ్చుకొనేందుకు వెళ్లిన సదరు వాహన యజమానులకు పోలీసుల చేతివాటం అశ్రద్ధానికి గురిచేసింది. అక్కడ పోలీసులకు చెందిన బైక్ లకు తమ వాహనాలకు చెందిన సైకిల్స్, బ్యాట్స్, బాక్స్ లు తదితర వస్తువులు వుండడాన్ని చూసినా ఏమీ అనలేక పోలీసులు అడిగినంత సమర్పించుకొని వస్తున్నారు.



ద్రోం పోలీస్ స్టేషన్ లో స్వాధీనం చేసుకున్న వాహనాలు.

ఇసుక లారీలు ధ్వంసం చేసిన రోడ్డు!



ఈ రోడ్డుపై ఎలా పయనించగలరు?

నెల్లూరు రూరల్ మండలంలోని పలు గ్రామాల రోడ్లను ఇసుక అక్రమ రవాణా చేసే ఖారీ లారీలు ధ్వంసం చేసిపారేశాయి. దీనివల్ల ఈ మార్గాల్లో ద్విచక్రవాహనదారులు, చెరకు రవాణా చేసే ట్రాక్టర్లు ముందుకు కదలడం కష్టమవుతోంది. తాటిపర్తి, సొత్తమోహూరు, పొట్టిపాళెం, ములుమూడి గ్రామాల్లోని ఇసుక రీచ్

గుండా ఇసుక అక్రమ రవాణా జరుగుతూనే వుంది. గతంలో పగలు కూడా తిరిగే లారీలను గ్రామస్థులు అడ్డుకోవడంతో ప్రస్తుతం రాత్రివేళల్లో పది గంటల నుంచి తెల్లవారుజాము నాలుగు గంటల వరకు ఈ లారీలు పరిగెడుతూ రోడ్లను ధ్వంసం చేసిపారేస్తున్నాయి. నరసింహకొండ ప్రాంతంలోని జీడిమామిడి తోటల గుండా ఖారీ వాహనాలు వెళ్లకూడదనే నిబంధన వున్నా అటవీశాఖాధికారులు నిమ్మకు నీరెత్తినట్లుండడంతో యదేచ్ఛగా అక్రమ రవాణా సాగిపోతోంది. రూరల్ మండలంలోని ఇసుక రీచ్ ల నుంచి 1200 పైగా లారీలు ప్రతిదినం తిరుగుతుండడంతో రోడ్లన్నీ నుజ్జునుజ్జయ్యాయి. ఇసుక లారీల దందాను ఇక్కడి ప్రజాప్రతినిధులే మామూళ్లు తీసుకొని నడుపుతున్నారు. ప్రతిపక్షాలకు సైతం కొంతమేర లంచమిచ్చి మాట్లాడకుండా చేస్తుండడంతో పెన్నుకు కలుగుతున్న గర్భశోకం గూర్చి ప్రస్తావించేవాళ్లు లేకుండాపోయారు.

బాలరాజుకు కళానీరాజనం

విఖ్యాత మిమిక్రి కళాకారుడు కళాజ్యోతి మిమిక్రి అసోసియేషన్ వ్యవస్థాపకుడు దివంగత బాలరాజుకు అంజలి ఘడిస్తూ నగరంలోని కళాకారులు కళానీరాజనం కార్యక్రమాన్ని తొనహాలో నిర్వహించారు. డిసెంబర్ 4తేది జరిగిన ఈ కార్యక్రమంలో నెల్లూరు నగర, రూరల్ శాసనసభ్యులు శ్రీధర కృష్ణారెడ్డి, వివేకానందరెడ్డిలు పాల్గొన్నారు. బాలరాజు మిమిక్రి కళను జనంలోకి తీసుకెళ్లిన గొప్ప కళాకారుడన్నారు. తనకు తెలిసిన విద్యను పదిమందికి నేర్పించడమే కాక పేద కళాకారుల కోసం ఎంతో సేవచేసి, ఎన్నో కార్యక్రమాలు నిర్వహించిన వ్యక్తిని కొనియాడారు. అలాంటి గొప్ప కళాకారునికి సాటి కళాకారులు ఒక కుటుంబంలా ముందుకు వచ్చి నీరాజనం అర్పించడమేకాక వారి కుటుంబానికి ఆర్థిక సహాయం అందించడం అభినందనీయమన్నారు. బాలరాజు కుటుంబానికి ప్రభుత్వం తరపున ఇందిరమ్మ ఇల్లు అందిస్తామని ఇరువురు ఎమ్మెల్యేలు ప్రకటించారు.



బాలరాజు బిల్లలకు ఆర్థిక సహాయం అందిస్తున్న ఎమ్మెల్యేలు.

ద్వితీయ వర్గంతి

అప్యాయతానురాగాలతో మా ఉన్నతికి అహర్నిశలు కృషి చేసిన మా ఇంటి దైవం

శ్రీ కారెంపూడి శ్రీనివాసులురెడ్డి గారి

ద్వితీయ వర్గంతి (తేది 15-12-2009) సందర్భంగా వారిని స్మరించుకుంటూ...

వారి ఆత్మకు శాంతిని కలుగజేయమని భవవంతుని ప్రార్థిస్తున్నాము.

కుటుంబ సభ్యులు

నాటకం వికసించింది

మొదటి పేజీ కొరవ

డిజి విద్యార్థి సంఘాలు సంకల్పించడంతో రోజుయ్య భయపడిపోయాడు. ఇది తన నెత్తికి చుట్టుకొంటుందన్న ఆందోళనతో అధిష్టానాన్ని శరణువేదాడు. ఆ దశలో కూడా ప్రధాని మన్మోహన్ సింగ్ తెలంగాణ ఏర్పాటుకు ఇష్టపడలేదు. దానితో అటు తెలంగాణ ఇచ్చినట్లు కన్నుమూసే, ఇవ్వకుండా ఒక రాజకీయ నాటకం ఆడడానికి చిదంబరం చేత "తెలంగాణ రాష్ట్ర ఏర్పాటు ప్రక్రియ మొదలు" పెడుతున్నామనే ప్రకటన చేయించారు. అంతకు మించి ఒక్క అదనపు మాట మాట్లాడలేదు చిదంబరం. ప్రక్రియ అంటే ఏమిటి, ఆసెంబ్లీలో తీర్మానం ఎప్పుడు పెడతారు, ఆచరణకు ఏ మార్గం అనుసరిస్తారనే వివరణ ఇవ్వలేదు. ఆ ప్రకటనతో కెసిఆర్ దీక్ష విరమించి ఇంటికి పోతాడని, ఆందోళన ఉపశమిస్తుందని, అంతా చల్లబడిన తర్వాత తెలంగాణ ఏర్పాటును మరింత కాలం సాగదీయడానికి ఏదో ఒక మార్గం చూడవచ్చు నన్నుది కాంగ్రెస్ అధిష్టానం అభిమతం.

9తేది రాత్రి వరకు, వారు కోరుకొన్నట్లే జరిగింది. కెసిఆర్ నిమ్మరసం త్రాగేశాడు. శాసనసభ ముట్టడి కాస్తా, విజయోత్సవంగా మారిపోయింది. విశ్వవిద్యాలయాలలో శాంతి నెలకొన్నది. కానీ ఆ వెంటనే ఆంధ్ర, రాయలసీమలలో అగ్గి రగులు కొన్నది. ఢిల్లీలో విజయవాడ ఎమ్మెలగడపాటి రాజగోపాల్, హైదరాబాదులో జెసి దివాకరరెడ్డి రాజీనామాలు ప్రకటించారు. ఆ ముహూర్తం ఎటు వంటిదేమో కానీ, సాయంత్రానికి రాజీనామా చేసిన ఎమ్మెల్యేలు, ఎమ్మెల్యేల సంఖ్య నూరు దాటింది. కాంగ్రెస్ తో పాటు తెలుగుదేశం, ప్రజారాజ్యం పార్టీల శాసనసభ్యులు కూడా రాజీనామాలకు పోటీ పడ్డారు. ఈ పరిణామం కాంగ్రెస్ అధిష్టానాన్ని బిత్తర పెట్టింది. కన్యాశుల్కంలో గిరిశం

చెప్పినట్లు దామిట్ కథ అర్థం తిరిగిందని తలలు వట్టుకొని వున్నారు ఢిల్లీ పెద్దలందరూ.

ఈ వార్త వ్రాసే సమయానికి పరిస్థితి చాలా అనిశ్చితంగా, అయోమయంగా వుంది. తామెందుకు రాజీనామాలు చేస్తున్నది ఎమ్మెల్యేలకు తెలియడం లేదు. తమకేమి కావాలో వారికి బోధపడడం లేదు. ప్రత్యేక ఆంధ్ర కోసం ఆందోళన చేసినవారు కూడా రాజీనామాలు చేయడం విచిత్రం. సమైక్య ఆంధ్ర కావాలన్న కోరిక కూడా వీరికి పూర్తిగా లేదు. పక్కనున్న వారు రాజీనామా అంటున్నారని కాబట్టి, తామూ ఒక కాగితం వ్రాసి స్పీకర్ కు ఇస్తున్నారని, అంతే.

ఇది ఎక్కడకు దారి తీస్తుందో ఎవరికీ అర్థం కావడం లేదు. ముగింపు ఎట్లా పలకాలో కూడా బోధపడడం లేదు. ఎమ్మెల్యేల అరాచక ప్రవర్తన నియంత్రించడానికి, ఆవేశకావేషాలను అదుపు చేయడానికి రాష్ట్రపతి పాలన పెడతారన్న పుకారు పికారు చేస్తున్నది. ఆరు నెలలపాటు అసెంబ్లీని సస్పెండ్ చేసి, గవర్నర్ పాలనతో ఉద్యమాలను అణిచివేసి, అప్పటికి పరిస్థితి కుదుటపడితే మళ్లీ కొత్త ప్రభుత్వ ఏర్పాటు సంగతి ఆలోచన చేయవచ్చునన్నది కాంగ్రెస్ అధినాయకత్వం అభిప్రాయమని చెప్తున్నారు. చివరకు అదే నిజం కావచ్చు.

పుండు పెట్టింది

మొదటి పేజీ కొరవ

నిలువరించాలని ఆలోచన చేశాడు. మీరు రాజీనామా చేస్తున్నట్లు ప్రకటన చేయండి, ఏమి జరుగుతుందో చూద్దాం అని ముఖ్యమంత్రి వారికి సలహా ఇచ్చాడట. వారు బయటకు వచ్చి పత్రికల వారికి రాజీనామాల ప్రకటన చేశారు. అంతే, క్షణాలలో అది దావానలం వలె అంటుకొన్నది. సాయంత్రానికి దాదాపు వందమంది ఆ వరసలో చేరిపోయారు. రోజుయ్య వ్యూహం ఫలించింది. కేంద్ర నాయకత్వం పునరాలోచనలో పడింది.



శ్రీమద్భగవద్ గీతా ప్రచార కమిటీ (గ్రంథాలను అవిష్కరిస్తున్న వొమ్మిన సుబ్రహ్మణ్యం, వై.రామమూర్తి.

జనవాణి

2వ పేజీ కొరవ

బాటలు పరవడంలోనూ రాజశేఖరరెడ్డి చేసిన కృషి అనిర్వచనీయం.

బి.శాలి, కావలి

నెల్లూరులో

రేడియోస్టేషన్ పెట్టండి!

నెల్లూరులో ఆలిండియా రేడియోస్టేషన్ లేకపోవడం విచారకరం. చిత్తూరుజిల్లాలోని తిరు

పతిలో, కడప, అనంతపూర్, విజయవాడలతో పాటు ప్రకాశంజిల్లా మాచర్ల, గుంటూరుజిల్లా మంగళగిరిలలో రేడియోస్టేషన్లు వున్నాయి. కేంద్రంలో బిజెపి ప్రభుత్వం అధికారంలో వుండగా నెల్లూరులో రేడియోస్టేషన్ కు శంకుస్థాపన చేయడం జరిగింది. కాని ఇంతవరకు ఏర్పాటు చేయలేదు. ముఖ్యమంత్రి రోజుయ్య ఈ విషయంలో చొరవ తీసుకొని నెల్లూరు ప్రజల చిరకాలవాంఛ అయిన రేడియోస్టేషన్ను ప్రారంభించేలా చర్యలు తీసుకోమనవి.

-వొమ్మిన సుబ్రహ్మణ్యం, నెల్లూరు

నెల్లూరుముచ్చట్లు

3వ పేజీ కొరవ

ర్థిని వస్తువులు కొనుగోలు చేసేందుకు అంగడికి రాగా అదే ప్రాంతంలో జాలాయిగా తిరిగే దేవ ఆ అమ్మాయిపై అత్యాచారం చేయబోగా స్థానికులు గమనించి దేహశుద్ధి చేసి పోలీసులకు అప్పగించారు. ఆత్మకూరు బస్టాండ్ వద్ద వున్న మరో విద్యార్థిని జగదేవిపేటకు చెందిన తలారి రమణయ్య మొటిమల మందు ఇస్తానని ఎన్టీఆర్ నగర్ వైపు తీసుకెళ్లి అత్యాచారయత్నం చేయబోగా ఆమె పెట్టిన కేకలకు స్థానికులు వచ్చి రక్షించారు. నగరంలో మహిళలపై పెచ్చుపెరిగిన అకృత్యాలకు ఈ సంఘటనలు అద్దం పడుతున్నాయి.

విశ్రాంత ఉద్యోగుల వితరణ

రాష్ట్ర ప్రభుత్వ పెన్షనర్ల సంఘం జిల్లాశాఖ వరద బాధితుల సహాయార్థం 35వేల రూపాయలను విరాళంగా సేకరించి ముఖ్యమంత్రి సహాయనిధికి వంపినట్లు సంఘం కార్యనిర్వాహక కార్యదర్శి ఆర్.చెన్నకేశవులు చెప్పారు.

గ్రంథావిష్కరణ

శ్రీమద్భగవద్ గీతా పి.ఎం.గోపాలాచారి రచించిన లాంగ్విట్ అండ్ లైఫ్ స్పెస్, గోచార ఫలదర్శిని గ్రంథాలను 6వ తేది నెల్లూరు మురళీకృష్ణ హోటల్లోని కాన్ఫరెన్స్ హాలులో వొమ్మిన సుబ్రహ్మణ్యం, వై.రామమూర్తి అవిష్కరించారు. మొదటి గ్రంథంలో ఒక వ్యక్తి తన ఆయుర్దాయాన్ని తెలుసుకొనే అంశాలు, రెండో దానిలో జాతకం లేకపోయినా జన్మ నక్షత్ర లేదా నామ నక్షత్రాల ఆధారంగా గోచార ఫలితాలను తెలుసుకొనే విధానా

లను గోపాలాచారి విపులీకరించారు. ఈ సందర్భంగా శ్రీమద్భగవద్ గీతా పి.ఎం.గోపాలాచారి, వై.రామకృష్ణ, పి.విజయలక్ష్మి, టి.కె.రంగనారాయణ, ఎం.ఆర్.ప్రసాద్, భీమినేని నరసింహం లను గోపాలాచారి దంపతులు సత్కరించారు.

గునుపాటి సతీమణి కాలధర్మం

వ్యాపార ప్రపంచంలో గునుపాటి వంశక్తిరి పతాకం సమున్నతంగా ఎగరడానికి పునాదులు వేసిన దార్శనికుడు, నెల్లూరుజిల్లా రాజకీయాలకు చాలా కాలం పాటు మహారాజ పోషకుడిగా వెలుగొందిన భాగ్యశాలి, ఇందుకూరుపేట తాలూకా గ్రామాలన్నిటిలో ఈనాటికీ పెద్దాయనగా గౌరవింపబడుతున్న పెద్దమనిషి, మాట పెతును అయినా మెత్తటి మనసు కల్గిన స్నేహపాత్రుడు స్వర్గీయ గునుపాటి రామచంద్రారెడ్డి సతీమణి లక్ష్మీకాంతమ్మ 5తేది హైదరాబాద్ లో కాలధర్మం చెందారు. ఆమె వయస్సు 81 సంవత్సరాలు. ఇద్దరు కుమారులు, ముగ్గురు కుమార్తెలున్నారు. గునుపాటి వద్దనాభరెడ్డి, శ్రీధరరెడ్డి ఆయన కుమారులు.

వారి కుటుంబానికి మా ప్రగాఢ సంతాపం తెలియజేస్తున్నాము.

వెనక్కు మళ్లేదెల్లా?

మొదటి పేజీ కొరవ

ఏ కిలకనమస్యలోనైనా మాటకు విలువ వుండదు. అట్లని తమ ప్రకటనకు కట్టుబడితే, ఆంధ్ర రాష్ట్రం అల్లకల్లోలమయ్యే పరిస్థితులు ఏర్పడుతున్నాయి. ఎటుపోవాలో, ఏమి చేయాలో అర్థం కాని అయోమయంలో పడిపోయింది. కాంగ్రెస్ పార్టీ.

మెదడు వాపు వ్యాధి నిరోధక టీకాల కార్యక్రమము

వ్యాధి చికిత్స కన్న - నివారణ ముఖ్య



అత్యాధునికమైన ఒక్క మోతాదు మెదడు వాపు వ్యాక్సిన్ ను వేయించుట ద్వారా మీ బిడ్డలను ప్రాణాంతకమైన మెదడు వాపు వ్యాధి నుండి రక్షించుకోండి.

వయస్సు: 1 సంవత్సరము నుండి 15 సంవత్సరములోపు వయసు వారందరికీ.

గూడూరు, నెల్లూరు డివిజన్ లోని PHC ల పరిధిలో దీశంబరు 11వ తేది నుండి వారం రోజులపాటు నిర్వహించబడును. మీ గ్రామంలో ప్రత్యేకంగా ఏర్పాటు చేయబడిన అంగన్ వాడీ / పాఠశాలలలో మెదడువాపు వ్యాక్సిన్ కేంద్రములలో మెదడువాపు వ్యాధి టీకా ను వేయించుకొనవలసిన విజ్ఞప్తి చేయడమైనది.

జిల్లా మరియు అధికారి | జిల్లా వైద్య మరియు ఆరోగ్యశాఖాధికారి | జిల్లా కలెక్టరు
శ్రీ పొట్టి శ్రీరాములు నెల్లూరు జిల్లా | శ్రీ పొట్టి శ్రీరాములు నెల్లూరు జిల్లా | శ్రీ పొట్టి శ్రీరాములు నెల్లూరు జిల్లా.



నెల్లూరియులను వణికిస్తున్న జ్వరాలు

పేరు గొప్ప ఊరుదిట్ట చందంగా వుంది నెల్లూరు నగర పరిస్థితి. పట్టణం నుంచి నగర హోదా సంతరించుకున్న ప్రజలకు మౌళిక సదుపాయాలు కల్పించడంలో మాత్రం పాలకులు, అధికారగణం విఫలమయ్యారనే చెప్పాలి. పేరుకపోయిన చెత్తకు పులు, అస్తవ్యస్తంగా డ్రైనేజీ వ్యవస్థ ఎటుచూసినా, ఏ మూల చూసినా దర్శనమిస్తుంటాయి. దోమల బెడద నగర ప్రజలను వణికిస్తోంది. విషజ్వరాలు, చికున్ గున్యా, డెంగ్యూ లాంటి ప్రాణాంతక రోగాలు ప్రబలుతున్నా మునిసిపల్ కార్పొరేషన్ పాలకులు నిమ్మకు నీరెత్తినట్లు వ్యవహరిస్తుండడంతో ప్రజలు ఆస్పత్రుల పాలు కావాల్సి వస్తోంది. ఇప్పటికే అధికసంఖ్యలో ప్రజలు డెంగ్యూ వ్యాధికి ఆస్పత్రుల్లో చికిత్స పొందుతున్నారు. నగరంలో పలువురు డెంగ్యూతో ప్రాణాలు కోల్పోయిన సంగతి తెలిసిందే. కొందా యపాకెం ప్రాంతానికి చెందిన ధీరజ అనే విద్యార్థిని డెంగ్యూ వ్యాధితో ప్రాణాలు విడిచింది. మరెందరో చికున్ గున్యాతో అల్లాడిపోతున్నారు. రామచంద్రారెడ్డి హాస్పిటల్, జయభారత్ హాస్పిటల్ లలో వందల సంఖ్యలో రోగులు చికిత్స పొందుతున్నారంటే ఎంతగా ఇవి ప్రజలను అతలాకుతలం చేస్తున్నాయో తెలుస్తుంది. ఇంతగా ప్రజలు వ్యాధులతో ఇబ్బందులు పడుతున్నా మునిసిపల్ కార్పొరేషన్ పాలకులకు, అధికారులకు చీమకుట్టినట్టినా లేకపోవడంతో ఈ వ్యాధులను అరికట్టేందుకు, నివారించేందుకు చేపడుతున్న చర్యలు తున్నవని, మరోవైపు జనవిజ్ఞాన వేదికకు చెందిన డాక్టర్ల బృందం నగరంలో ఇప్పటికే డెంగ్యూ, చికున్ గున్యా వ్యాధుల తీవ్రత ఎక్కువగా వుందని, అధికసంఖ్యలో రోగులు చికిత్స అందుకొంటున్నారని దీనిని నిరూపించడానికి సిద్ధంగా వున్నామని ప్రకటించినా అధికారగణంలోకానీ, పాలకుల్లోగానీ స్పందన లేదు. మునిసిపల్ కార్పొరేషన్ పాలకుల వైఖరిని నిరసిస్తూ కార్పొరేషన్ కార్యాలయం ఎదుట తెలుగుదేశం పార్టీ డాక్టర్స్ సెల్ విభాగం రోగులను పరీక్షించి వినూత్నంగా నిరసన తెలియజేశారు. సిపిఎం తదితర పార్టీలు, ప్రజా సంఘాలు ఆందోళన చేపట్టాయి. ఇంతచేసినా రోజురోజుకూ దోమల బెడద ఎక్కువవుతూనే వుంది. పారిశుధ్య పరిస్థితులు ఏమాత్రం మెరుగుపడలేదు. దీంతో జ్వరపీడితుల సంఖ్య పెరుగుతూనే వుంది. దీనిపై వివిధ వర్గాల ప్రజల అభిప్రాయాలు ఈ విధంగా వున్నాయి.



నెల్లూరు రామచంద్రారెడ్డి హాస్పిటల్ లో చికిత్స పొందుతున్న జ్వరపీడితులు.



ఆస్పత్రిపాలయ్యా!

దోమల కారణంగానే డెంగ్యూ, చికున్ గున్యాలు ప్రజలు తున్నాయి. తీవ్రమైన ఒళ్లునొప్పులతో బాధపడుతున్నాను. రక్తపరీక్షలో ఫ్లేట్ లెడ్జ్ తగ్గినట్లు తెలియడంతో డెంగ్యూ వ్యాధిగా డాక్టర్లు నిర్ధారించారు. దానికి తగిన చికిత్స తీసుకొంటున్నాను. సకాలంలో వైద్యచికిత్స చేయించుకోవడంతో ప్రాణాపాయం తప్పింది.

- మహేంద్ర, నెల్లూరు.



అధిక సంఖ్యలో వున్నారు

జిల్లావ్యాప్తంగా పలువురు విషజ్వరాలు, గున్యాలతో బాధ పడుతున్నారు. వివరీతమైన జ్వరం, భరించలేని నొప్పులు రావడంతో ఆస్పత్రిలో చేరాను. చికున్ గున్యా అని తేలింది. ఈ బాధ భరించలేకుండా వుంది. అధికారులు స్పందించి ఈ ప్రజలు వ్యాధుల బారినపడకుండా చర్యలు చేపట్టాలి.

- రమణారెడ్డి, కోడూరు.



అల్లాడుతున్న జనం

నెల్లూరు నగరంలో పలు ప్రాంతాల ప్రజలు డెంగ్యూ, చికున్ గున్యా బారిన పడుతున్నారు. ఈ వ్యాధి బారినపడే వారి సంఖ్య రోజురోజుకూ అధికం అవుతున్నది. ఆస్పత్రుల్లో చూస్తే ఎందరూ ఈ రోగాల బారినపడింది తెలుస్తుంది. అధికారులు డెంగ్యూ, చికున్ గున్యాలు లేవంటున్నారు. మేము నిరూపించడానికి సిద్ధంగా వున్నాం.

- డాక్టర్ రమణయ్య, జనవిజ్ఞాన వేదిక.

తిక్కనగారి విస్తరిస్తే చేరిత్ర క్షమించేడు

నెల్లూరియులు మేధావులనీ, నెరజాణ నెలనీ ఆది నుంచి పేరు. ఈ రోజు నెల్లూరు పేరు నలుగురికీ తెలిసిందంటే అది కొట్టరువు తిక్కన మహాకవి చలువ. సాహిత్యచరిత్రలో తిక్కన, శ్రీనాథమహాకవి, మహాకవయిత్రి మొల్లమ్మ నెల్లూరు పేరు ప్రఖ్యాతుల చిరస్మరణీయతకు నాంది పలికారు.

మహాభారతం పదైనిమిది పర్వాలలో పదిహేను పర్వాలు రాసి నెల్లూరుకు ఎనలేని కీర్తి తెచ్చిన తిక్కన, అరణ్యపర్వశేషాన్ని పూరించిన ప్రబంధపరమేశ్వరుడు గుడ్లూరు ఎర్రాప్రగడ, పదైనిమిది మహాకావ్యాల సృష్టికర్త స్వర్ణాభిషేకాలు పొందిన శ్రీనాథమహాకవి, ఆపాతమధురంగా రామాయణాన్ని రాసిన ఆతుకూరి మొల్లమ్మ నెల్లూరు మండలం వారే! దేశంలో, రాష్ట్రంలో ఎవరినా స్వాభిమానంతో ప్రాంతీయ సాహిత్యవేత్తల శిలావిగ్రహ ప్రతిష్ఠాపనతో ఆయా మహానీయుల పట్ల ఎనలేని భక్తి ప్రపత్తుల్ని చాటుతున్నారు. ఆ అభిమానం, ఆ శ్రద్ధ నెల్లూరియులు మధ్యకు కూడా వ్యక్తపరచడం లేదన్నది నా బాధ - నా వ్యధ.

కర్నాటక రాష్ట్రంలో, తమిళనాడులో మీరెక్కడికైనా వెళ్లండి అక్కడ మీకు మహాకవుల విగ్రహాలు కూడగట్టలో కనిపిస్తాయి. అంతెందుకు రాజమండ్రివాసులు నన్నయను ప్రతిష్ఠించుకున్నారు. యూనివర్సిటీని నన్నయపేరంగా పిలుచుకుంటున్నారు. తాళ్లపాక వారు అన్నమయ్యను ప్రతిష్ఠించుకున్నారు. ఈ మాత్రం అభిమానం నెల్లూరియులకు లేదా? అంతటి అభిమానులు కరువయ్యారా? మన సంస్కృతిని, మన కవుల్ని స్మరించుకొనే ఔన్నత్యం మనకు లేదా? జక్కన, భైరరాజు వెంకటనాథుడు, మారన, మూలఘటిక కేశవ, కంకంటి పాపరాజు (మోడేగుంట), పుష్పగిరి తిమ్మన (వ్రజయకావేరి), దూబగుంట నారాయణకవి వంటి కవి ఉద్ధందులు లెక్కవేస్తే నూట ఇరవైఆరుగురు వున్నారు. కనీసం తిక్కన, శ్రీనాథుడు, మొల్లమ్మ విగ్రహప్రతిష్ఠ చేసి తిక్కన సర్కిల్, శ్రీనాథ సర్కిల్, మొల్లమ్మ సర్కిల్ అని పిలుచుకొంటే ఎంత ఆనందంగా వుంటుంది. ఎంతత్పక్తిగా వుంటుంది. నెల్లూరు రాజకీయ నాయకుల్ని తప్ప సాహిత్యకారుల్ని పట్టించుకున్నట్లు లేదు. మొన్నటికి మొన్న కలువాయి మండలం గోప



వరం నివాసి అయిన మహాకవయిత్రి ఆతుకూరి మొల్లను కడప రచయిత్రాగి కడప మిత్రులు ప్రకటించుకుంటే నెల్లూరు రచయితలకు కానీ, రచయితల సంఘాలకు కానీ చీమకుట్టినట్టినా లేదు. అబద్ధపు ప్రకటనలతో నెల్లూరు సాహిత్య చరిత్రపై కడప సాహితీ మిత్రులు దాడి చేస్తే నెల్లూరియులు నిమ్మకు నీరెత్తినట్లున్నారు. రేపు తిక్కనను కూడా గుంటూరు వారు మా వాడంటారు అప్పుడు మనకు ఈ పరిస్థితేనా? ఇప్పటికైనా నెల్లూరియులు మగత నిద్ర నుండి మేలుకోవడం మంచిది. ఇప్పటికే నెల్లూరుజిల్లా చారిత్రక సంపద శిథిలమై నామరూపాల్లేకుండా పోయింది.

పాయసం సుబ్రహ్మణ్య మహర్షి

త్రపై కడప సాహితీ మిత్రులు దాడి చేస్తే నెల్లూరియులు నిమ్మకు నీరెత్తినట్లున్నారు. రేపు తిక్కనను కూడా గుంటూరు వారు మా వాడంటారు అప్పుడు మనకు ఈ పరిస్థితేనా? ఇప్పటికైనా నెల్లూరియులు మగత నిద్ర నుండి మేలుకోవడం మంచిది. ఇప్పటికే నెల్లూరుజిల్లా చారిత్రక సంపద శిథిలమై నామరూపాల్లేకుండా పోయింది. ప్రభగిరిపట్నం, మన్నూరు పోలూరు, కృష్ణా

పట్నం సిద్ధేశ్వరాలయం, ఉదయగిరి కోట, అందులోని దేవాలయాలు, గండవరం ఆలయాలు, భైరవకోన, మల్లాం ఆలయాలను సంగ్రహించుకోడానికి నెల్లూరియులు ఉద్యమం చేయాలి. కొన్ని ఆలయాల పునరుద్ధరణకు కొన్ని నిధులు మంజూరయ్యాయి. నెల్లూరు భైరానకూడలిలో అన్నమాచార్యుల విగ్రహప్రతిష్ఠకు కొందరు మిత్రులు పూనుకొన్నారని విన్నాను మంచిదే. జగద్విఖ్యాత పదకీర్తనాచార్యుల్ని నెల్లూరియులు గౌరవిస్తే అది మన విశాల హృదయతత్వానికి నిదర్శనమౌతుంది. అయితే తనకుమారిన ధర్మము మొదలు చెడ్డ బేరము కదా? అంతకు ముందు వీళ్లమనసులో తిక్కన, శ్రీనాథుడు, మొల్లమ్మలు స్ఫురించి వుంటే బాగుండేది. ఇప్పటికైనా మించిపోయింది లేదు. సరస్వతీదేవి పోతనామాత్యునికి కలలో కనిపించి కన్నీళ్లు పెట్టుకొన్నట్లు, తిక్కన, శ్రీనాథ, మొల్లమ్మలు కూడా నెల్లూరియుల ముందు కన్నీళ్లు పెట్టుకోకముందే మత్తువదరించుకొని, సుషుప్తావస్థ నుంచి మేల్కొని విగ్రహప్రతిష్ఠా కార్యక్రమానికి శ్రీకారం చుడతారని ఆశిస్తున్నాను.

అలాగే నెల్లూరులో పెట్టిన యూనివర్సిటీకి తిక్కన విశ్వవిద్యాలయంగా పేరు స్థిరీకరించాలని, అందుకు నెల్లూరియులు, సాహితీసంస్థలు అధికారగణంపై ఒత్తిడి తేవాలని సవినయంగా విజ్ఞప్తి చేస్తున్నాను.

శ్రీద్వారజల



జననం
09-09-1928



మరణం
05-12-2009

మహాకవిగా అవ్యక్తమై, మా కల్పితమైన
శ్రీమతి గునుపాటి లక్ష్మీకాంతమ్మ గారు

(స్వల్పాయు గునుపాటి రామచంద్రారెడ్డి గారి భర్తవత్తి)
తేది 05-12-2009 శనివారంనాడు స్వర్గస్తులైనారు.

వారి ఆత్మకు సదాశాంతిని కలుగచేయమని భగవంతుని ప్రార్థిస్తున్నాము.

ఉత్తరక్రియలు : తేది 14-12-2009 సోమవారంనాడు పెద్దకర్త (కర్తంతం)

హైదరాబాదు, రోడ్డు నెం. 12, బంజారాహిల్స్ లోని మా స్వగృహమునందు జరుగును.

కావున బంధుమిత్రులకు, శ్రేయోభిలాషులకు తెలియజేయడమైనది.

కుమారులు - కోడళ్లు

గునుపాటి పద్మానాభారెడ్డి - అరుణ

గునుపాటి శ్రీధారెడ్డి - ఉమ

మరియు

మనుమలు,

మనుమరాళ్లు

కుమార్తెలు - అల్లుళ్లు

రాజేశ్వరి - టి. రాజగోపాలారెడ్డి

వసుంధర - ఆర్. ద్వారకనాథారెడ్డి

శారద - బి. కుమారస్వామిారెడ్డి